
ಸಂಪ್ರಟ ೫ ಸೆಪ್ಟೆಂಬರ್‌ ೧೯೮೮ ಸಂಚಿಕೆ ೧೨ 
ಚಂದಾ ವಿವ 
ಬಿಡಿ ಪ್ರತಿ : 
ಬಂದರೆ ರೂಪಾಯಿ ಜೋರಾಗಿ ಅಳುತ್ತಾ ಆರು ವರ್ಷದ ಶೀನು 
ಲ ಅಊಲ 
1 23 ಜಹಿ ಆಡಿಗೆ ಮನೆಗೆ ಬಂದ. “ಯಾಕಳ್ತೀಯಾ 
ಭ್ಯ Kk gig ಮಗು ಏನಾಯ್ತು?” ತಾಯಿ ಸಮಾಧಾನ 
ಆಜೀವ ಚಂದಾ 150 ರೂ. ಕ ಸ | ನ 
ಮಾಡುತ್ತಾ ಕೇಳಿದಳು 
ಪೋಷಕರು 500 ರೂ. ನು 
ಗೌರವ ಸಲಹೆಗಾರರು ; “ಮುತ್ತೇ, ಅಪ್ಪ. ಗೋಡೆಗೆ ಮೊಳೆ 
Apo kA ಹೊಡೀತಾ ಇದ್ರು, ಹೆಬ್ಬೆಟ್ಟಿನ ಮೇಲೆ 
೨) . » ಮಿ Ky 
ಸುತ್ತಿಗೆ ಬಿತ್ತು” ಶೀನು ಬಿಕ್ಕಿ ಬಿಕ್ಕಿ ಆ 
ಶ್ರೀ ಶೇಷಗಿರಿ ಸುತ್ತಿಗೆ ಬಿತ್ತು `ಶೀನು ಬಿಕ್ಕಿ ಬಿಕ್ಕಿ ಅಳುತ್ತಿದ್ದ. 
ವಿಳಾಸ : “ಅದಕ್ಕ್ಯಾಕೆ ಅಳಬೇಕು. ನಿಜವಾಗಲೂ ನಗ 
ಉಮ 
ಅಪರಂಜಿ ಕಾರ್ಯಾಲಯ ಕು. ಜು 
ಹ 5 44 ಫಿ ಆ 
ಯ ಚ] ಹಾಗೇ ಮಾಡಿದೇಮ್ಮ. ಅದಕ್ಕೇನೇ" ! 
6ನೆ ಮುಖ ರಸ್ತೆ 
ಮಲ್ಲೇಶ್ವರಂ 
ಬೆಂಗಳೂರು 560003 
ಸಂಪಾದಕ ; 


ಶಿವಕುಮಾರ್‌ 


ಈ ಸಂಚಿಕೆಯಲ್ಲಿ...... 

ಯಾರು ವಿಜ್ಞಾನದಲ್ಲಿದ್ದುಕೊಂಡಂ ಅದಕ್ಕಿಂತಲೂ ಒಳಗಿರುವನೋ, 
ವಿಜ್ಞಾನವು ಯಾರನ್ನರಿಯದೋ, ಯಾರು ವಿಜ್ಞಾನವನ್ನು ಆಳು 
ತ್ತಿರುವನೋ, ಅವನೇ ನಿನ್ನ ಅಂತರ್ಯಾಮಿ, ಆತ್ಮ. 


--ಬ್ರಹದಾರಣ್ಣಕ. 
ಲ ಫಿ 





ಪರಮಾತ್ಮನು ವಿಜ್ಞಾನದ (ಎಂದರೆ ಜೀವಾತ್ಮನ) ಅಂತರ್ಯಾಮಿ. ಅವನು 
ಜೀವರ ಒಡೆಯ ಎಂಬುದು ಈ ವಾಕ್ಯದ ಸ್ಥೂಲಾರ್ಥ. 


ಇದು ಒಂದು ರೀತಿ ಇಂದಿನ ವಿಜ್ಞಾನಕ್ಕೂ ಅನ್ವಯಿಸುತ್ತದೆ. ವಿಜ್ಞಾನವು 
ಪರಮಾಣಂವಿನಲ್ಲಿ ಏನಿದೆಯೆಂದು ಹುಡುಕಲು ಹೋಗಿ ಜೀವಲೋಕವನ್ನು 
ನಾಶಮಾಡಬಲ್ಲ ಬಾಂಬನ್ನು ಹುಡುಕಿದೆ.ಜೀವನ ರಹಸ್ಯವನ್ನು ಭೇದಿಸುತ್ತೇನೆ, ಮಾನ 
ವರಿಗೆ ಸುಖ ಕೊಡುತ್ತೇನೆ ಎಂದು ಹೇಳಿಕೊಳ್ಳುತ್ತಾ,ಜೀವನಾವಶ್ಯಕವಾದ ವಾಯು 
ಮಂಡಲ, ನೀರು, ಆಹಾರಗಳನ್ನು ವಿಷಮಯವಾಗಿಸುತ್ತಿದೆ. ಜ್ಞಾನವೊಂದು 
ಶಕ್ತಿ ಎಂದಂಕೊಳ್ಳುತ್ತಾ ಕ್ರೂರಿಗಳಾದ ರಾಜಕೀಯ, ವಾಣಿಜ್ಯ, ಉದ್ಯಮಪತಿ 


ಗಳ ಕೈಗೊಂಬೆಯಾಗಿದೆ. ವಿಜ್ಞಾನಕ್ಕೆ ಬೆಳಕು ದೊರೆಯುವುದೆಂದು ? 


ಶ್ರೀಕೃಷ್ಣನನ್ನು ಜಾರ. ಜೋರ ಎಂದೆನ್ನುತ್ತಾರೆ. ಅವನು ಏನಂ ಹೇಳಿ 
ದ್ದಾನೆ ಗೊತ್ತಲ್ಲ? 
“ಈಶ್ವರನು ಎಲ್ಲಾ ಪ್ರಾಣಿಗಳನ್ನೂ ಯಂತ್ರದ ಮೇಲಿನ ಬೊಂಬೆಗಳಂತೆ 
ಮಾಯೆಯಿಂದ ತಿರುಗಿಸುತ್ತಾ, ಅವುಗಳ ಹೃದಯದಲ್ಲಿದ್ದಾನೆ !” ಈಶ್ವರನೆಂದರೆ 
ಅವನೇ ! 


ಅ ಕಾನಾ ನ ಹಾ 


|  ಅಪರಂಜೆ ಕಿಡಿ 


| ಆನಂದ್‌ 





ದಕ್ಷಿಣ ಭಾರತದ ಊರೊಂದರ ಹೆಸರನ್ನು ಶ್ರೀಹರಿ ಖೋಟ ಅಂತ 
ಬದಲಾಯಿಸುತ್ತಾರಂತೆ ! 


ಳೇ 4 * ೩ 


ಬಾಳೆ ಹಣ್ಣಿ ನಿಂದ ಹರ್ಷ 
ವೈಜ್ಞಾ ನಿಕ ವರದಿ! 
ಣಾ 


ಮಾರುವವರಿಗಂತೂ ಈ ಸಂದಿಯಿಂದ ಹರ್ಷ! 
ಜೇ ತೇ ಸೇ ತೇ 


ರಾಜ್ಯದಲ್ಲೆಲ್ಲ ಭಾರಿ ಮಳೆ 
ಸುದ್ದಿ 
0 


ಮಳೆಗಾಗಿ ಯಾವ ಯಜ್ಞವನ್ನೂ ಮಾಡದೆ ಇದ್ದು ದೇ ಇದಕ್ಕೆ ಕಾರಣ 
ಇರಬಹುದು! 


ತೇ ತ ಸೇ ಜೇ 


ಪ್ರತಿಕೂಲ ವಾತಾವರಣ; ಪ್ರಧಾನಿ ಭೇಟಿ ರದ್ದು 


ರಾಜಕೀಯ ವಾತಾವರಣವೋ ? 


ಸೇ ತೇ * ಜ್ಯ 


ಬೆಂಗಳೂರಲ್ಲಿ ಯಾರಿಗಾದರೂ ಫೋನ್‌ ಮಾಡಿದರೆ ಇನ್ನಿಬ್ಬರು ಮಾತಾಡ್ತಿ 
ರೋದು ಕೇಳುತ್ತೆ ! ಹೀಗಿರುವಾಗ ಕದ್ದು ಕೇಳುವುದು ಹೇಗೆ? ಅಂತ ಒಂದು 
ಪ್ರಶ್ನೆ ! 


5 


ಬಾಲ್ಬಿಮೋರ್‌ ದೂರದರ್ಶಕದಿಂದ ಹೊಸ ಗ್ರಹ ಕಂಡಿದೆಯಂತೆ. 


ಇನ್ನೇನು ಗ್ರಹಚಾರವೋ ? 
ತೇ ಶೇ ಶೇ ೫ 
ಇಂಗ್ಲೆಂಡಿನಲ್ಲಿ ವಿಶ್ವ ಕನ್ನಡ ಮೇಳ; ರಾಜ್ಯದ ಮಂಖ್ಯಮಂತ್ಲಿಗಳಿಂದ 
ಉದ್ಭಾಟನೆ. 


೨ ಸುದಿ 
ಐ 


ಚಕ್ರವರ್ತಿ ನೀರೋನ, ನೆನಪು ಬರುತ್ತಲ್ಲ! 





“ಮಳೆ ನಿಂತ್ರೂ ನೀರು ಸೋರೋದು ವಠಾತ್ರಾ ನಿಂತಿಲ್ಲ. ಏನು ವಿಚಿತ್ರಾರೀ” 

| ಅಪರ ತಪರ ಅಪರಂಜಿಗೆಂದೇ ಇದನು! | 


| —ಿವೆರಾಮೊ ಕಾರಂತ 





ವನವಾಸಿ ಮಣ್ಣಿನಲಿ ಹೊರಳಿದವರೆಲ್ಲರೂ 
ಕವಿಗಳಾಗದೆ ಇರರು ಎಂದ ಪಂಪ. 
ಹೀಗಾಗಿ ಹುಟ್ಟು ಗುಣದೊತ್ತರಕೆ 
ಮೆರೆಸೆ ಕಾವ್ಯದ ಪೆಂಪ 
ತೊದಲಿದರು, ಉಗುಳಿದರು 
ಬೊಗಳಿದರು ಏನೇನೋ ! 
ಸರಸತಿಯ ಬೊಕ್ಕಸವ 
ಕದ್ದುಬಿದ್ದೆಲ್ಲ ಹುಡುಕಿ 

ಬರೆದರೇ ಬರೆದರೈ ! 

ಬಾಚಿದ್ದೆಲ್ಲವು ಶಬುದ 
ಗೀಚಿದ್ದೆಲ್ಲವು ನಾದ ! 

ಇದ ಕಂಡು ಒಂದು ದಿನ 

ಮಂದೆ ಹುಟ್ಟಿದ ಕೂಸು 
ಆಯ್ತಾಯ್ತು ಕಂಗಾಲು! 
ಬಿದ್ದಿತೈ ದುಂಬಾಲು. 

"ಈ ನಾಡ ಕಪಿಗಳೂ ಕವಿಗಳೇ ; 
ಎಂತು ಸಹಿಸಲಿ ನಾನು! ?' 
ಎಂದು ಮಮ್ಮಲ ಮರುಗಿ 
ಬಾಡಿತದು ಸೊರಗಿ 


ಒಣವಾಸಿ ಬೀಸುತಿಹ 


ಗಾಳಿಯನು ನೋಡಿ. 

“ಅದು ನಾದವನೆ ಹೊತ್ತಿರಲಿ 
ನಾತವನೆ ಹಬ್ಬಿಸಲಿ-- 

ಕಣ್ಣು ಕಿವಿ ಇಲ್ಲದವ 
ಧನ್ಯಾತ್ಮ'ನೆಂದ "ಪುಣ್ಮಾತ್ಮ'ನೆಂದ. 





“ಇನ್ನೂರೆನ್ಸ್‌ ಪ್ರೀಮಿಯಂ ಕಟ್ಟಿ ಬರೋವರ್ಗಾದರೂ ಬದುಕಿಸಿರು ಹೇ ಯಮದೇವ” 


| ವಕ್ರದೃಷ್ಟಿ | 


(|. _ಆಮಲಳ 


ಮಹಾಭಾರತದ ಉದ್ಯೋಗ ಪರ್ವದ ಒಂದು ಪ್ರಸಂಗ. ಶ್ರೀ ಕೃಷ್ಣ, 
ಕೌರವರು-ಪಾಂಡವರ ನಡುವೆ ರಾಜಿ ಮಾಡಿಸಲು ಪಾಂಡವರ ಪಾಳ್ಯದಿಂದ- 
ಹಸ್ತಿನಾಪುರಕ್ಕೆ ಹೊರಡುವ ಮೊದಲು ದ್ರೌಪದಿಗೆ ಗುಟ್ಟಾಗಿ ಹೇಳುತ್ತಾನೆ. 


“ಏನೇ ಆಗಲಿ ಯುದ್ಧ ಗ್ಯಾರಂಟಿ Dಂಗ't worry” ಕರ್ನಾಟಕದ 
ಕೌರವರ-ಪಾಂಡವರ--ಸಂಧಾನವೂ ಮುರಿದು ಬಿತ್ತು. ಆದರೆ ಇದರಲ್ಲಿ ಶ್ರೀ 
ಕೃಷ್ಣ ಯಾರು? ಆ ರಾಮಕೃಷ್ಣನೇ ಬಲ್ಲ !-ಅಲ್ಲ-ಆ ದೇವನೇ ಬಲ್ಲ! 


೦ ೦ ೦ ೦ 
ಸಧ್ಯ--ಅಂತೂ--ಕೊನೆಗೂ-ಮುರಿದು ಬಿತ್ತಲ್ಲ--ಇನ್ನು ದಿನ ಪತ್ರಿಕೆಗಳಲ್ಲಿ 
ಬೇರೆಯ ವಿಷಯಗಳನ್ನು ಓದಬಹುದು--ಎಂದು ಓದುಗರು ಎಂದರೆ ? 
ಅಯ್ಯೊ! ನಮಗೆ ಪ್ರಕಟಿಸಲು ಸಧ್ಯಕ್ಕೆ ಬೇರೆಯ ಧಾರವಾಹಿಯೇ ಇಲ್ಲವಲ್ಲ! 
ಎಂದು ಪತ್ರಿ ಕೆಯವರು ಪೇಚಾಡುತ್ತಿದ್ದಾರಂತೆ--ಹೌದಾದರೆ ಹೌದೆನ್ನಿ. 
೦ ೦ ೦ ೦ 


ನಾಲ್ಕು ಪಕ್ಷಗಳು ಸೇರಿ 5.3.0. ಹೊರಕ್ಕೆ ಬಂತು--ಅಲ್ಲ ಕಣ್ರೀ ಏಳು 
ಪಕ್ಷ ಸೇರಿ N. ೧, ೯, ಬಂತು--ಇದೇನು $S.J..D. ಯೋ--!. ೧, ೯. ಓ 
--ಯಾವುದಂ ಸರಿ--ಅವರನ್ನೇ ಕೇಳಬೇಕು. ಅವರಲ್ಲಿ ಯಾರನ್ನು ಕೇಳಬೇಕು ? 


0೦ 0 0 ೦ 


ದೇವಿಲಾಲರೇ ನೀವು ಬಲ್ಲಿರಾ ? 
N.T.R. ನೀವು ಬಲ್ಲಿರಾ? 
V.P.S. ನೀವು ಬಲ್ಲಿರಾ ? 
ಬಹುಗುಣ ನೀವು ಬಲ್ಲಿರಾ ? 


0೦ ೦ 0೦ ೦ 

ಒಬ್ಬೊಬ್ಬರನ್ನೇ ಕೇಳಿದರೆ ಒಂದೊಂದು ಹೇಳುವರು 

ಎಲ್ಲರನ್ನು ಕೇಳಿದರೆ ಒಂದೇ ರಾಗ ಹಾಡುವರಾ 

ಗುಟ್ಟಿನಲ್ಲಿ ಕೇಳಿದರೆ ನಾನೇ ಮುಂದಿನ ಪ್ರಧಾನಿ ಎಂಬುವರು 
ಒಟ್ಟಿನಲಿ ಕೇಳಿದರೆ Collective leadership ಎಂಬುವರು 


0 0 ಕೆ ೧ 


ಈಗ ಜನರು ಏನಂ ಮಾಡಬೇಕು? ಏನಂ ಮಾಡಬೇಕು ಎಂದರೆ? 
ಕು. ವೆಂ. ಪು.ರವರ ಕಿಂದರ ಜೋಗಿ ಓದಿಲ್ಲವೆ? ಜ್ಞಾಪಿಸಿಕೊಳ್ಳಿ. “ತಿಪ್ಪೆಂ 
ಭಟ್ಟರು ಚಿಂತಿಸಿ-ಚಿಂತಿಸಿ ದೇವರು ಮಾಡಿದ್ದಾಗಲಿ ಎಂದರು” 


0 ೦ ಕೆ ಕ 


ಅಂದ ಹಾಗೆ--ಜನತಾದ ಹಳೆಯ ಹುಲಿಯಂನ್ನು ನೋಡಿದರೆ ಅದೇ ಕಿಂದರೆ 
ಜೋಗಿಯ ಇನ್ನೊಂದು ಸಾಲಂ ಜ್ಞಾಪಕಕ್ಕೆ ಬರುತ್ತೆ,“ಮಂಂಗೈ ಶೆಟ್ಟರು ಕೋಪವ 
ತಾಳಿ--ಮೆದುಳನು ನೀಡದೆ ತಲೆಯನು ಮಾಡಿದ ಕಮಲಜನನು ಬೈದಾಡಿದರು” 


0 ೦ 0 ೦ 


ಪಾಷ-ಆ ಹುಲಿ-ನೇಪಥ್ಯದಲ್ಲಿ-ಇಷ್ಟು ದಿನ ಮಾಡಿದ ರಂಗತಾಲೀಮು 
ದಂಡವಾಯಿತು. ಹಾಗೆನ್ನಬೇಡಿ--ಯಾವ ಹಂತ್ತದಲಿ ಯಾವ ಹಾವೋ ಯಾರು 
ಬಲ್ಲರು? 


೧ 0 0 ೧ 


ಹೊಸ ಪಕ್ಷದ ವೈಶಿಷ್ಟ್ಯವೆಂದರೆ--Many equals have joined 
their heads to form one acceptable equality. 


— Acceptable to whom ? 
— To them? 
— To the country ? 


ಎಂಡು ನಾನು ಹಳೆಯ ಪಳಗಿದ ಪೇಪರ್‌ ಪಂಡಿತರನ್ನು ಕೇಳಿದಾಗ 
ಅವರೇನೆಂದರು ಗೊತ್ತೆ ? 


0 ೦ ೦ 0 

ಆಯ್ಕಾ ಕಂಟ್ರಿ ಯಾರಿಗೆ ಬೇಕೋ,ಕಂತ್ರಿ! ಬೇಕಾದರೆ ಕೇಳು-To them? 
ಗೆ ಉತ್ತರೆ ಬೇಕಾದರೆ. ನಾಳೆಯಿಂದ ದಿನಾ-ದಿನಪತ್ರಿಕೆ ಓದು. 


“To the country 7 ಗೆ ಉತ್ತರ' ಬೇಕಾದರೆ-ಮಂದಿನ ಚುನಾವಣೆ 
ವರಗೆ ಕಾಯಿಂ-ನೀನು ಬದುಕಿದ್ದರೆ ಹೊಸ ಪಕ್ಷ ಬದುಕಿದ್ದರೆ?' ಅಲ್ಲಿಯವರೆಗೆ. 


0 0 ೦ ೦ 


ಈ ಹೊಸ ಪಕ್ಷಗಳ ಸಪ್ತವೇಣೀ ಸಂಗಮದಲ್ಲಿ-ಎಡ ಪಕ್ಷಗಳು-ಬಲ 
ಪಕ್ಷಗಳೂ ಸೇರಿಲ್ಲವಂತಲ್ಲ ! ಹಾಗಾದರೆ - ಎಡವೂ ಅಲ್ಲದ - ಬಲವೂ ಅಲ್ಲದೆ 
ಈ ಪಕ್ಷಕ್ಕೆ ಎಬಡ-ಪಕ್ಷ ಎನ್ನಬಹಂದೇ ? 


0 ಕ ೦ 0 


ಹೊಸ ಪಕ್ಷ-Uಗity in diversity-ಅನೇಕತಾ ಮೇ ಏಕತಾ. ಎನ್ನುವ 
ನಮ್ಮ ಭಾರತದ ತಲತಲಾಂತರದ ವೈಶಿಷ್ಟ್ಯವನ್ನು ಸಾರಿದೆಯಲ್ಲವೇ? 


--ವೈಶಿಪ್ಟ್ಯವಲ್ಲವೇ--ಅಲ್ಲವೇ ? ಬೇಕಿದ್ದರೆ_ಪಂಜಾಬು ನೋಡಿ-ಅಸ್ಸಾಂ 
ನೋಡಿ--ಕಾಶ್ಮೀರ ನೋಡಿ--ತಮಿಳುನಾಡು ನೋಡಿ--ಯಾಕೆ? ಕರ್ನಾಟಕ 
ಬೇಡವೇ ?_ಅಯ್ಯೊ! ಯಾಕೆ ಬೇಡ-ಅನ್ಯಮತೀಯರು ಭಿನ್ನಮತೀಯರ ಬೀಡು- 
ಕನ್ನಡ ನಾಡು - ನೋಡಿ ಮೊಟ್ಟಿ ಮೊದಲು ನೋಡಿ. 


೦ 0 0 0೦ 


ಏಳು ಪಕ್ಷಗಳು ಸೇರಿದ-ಏಕ ಪಕ್ಷ-ಸಾರಿದ ಎಪ್ಪತ್ತೊಂದು ಸೂತ್ರಗಳು... 
ಒಂದೊಂದು ಪಕ್ಷಕ್ಕೆ-ಹತ್ತು-ಹತ್ತು-ಕೊಸರಿಗೆ ಮೇಲೊಂದು. 


The main manifesto of seven old heads is to 
fell the only one head that is the young head. 


0 ರಿ 0 ೦ 

“NIMHANSನಲ್ಲಿ ಅವ್ಯವಹಾರ” -- ಸುದ್ದಿ -- ಹೇಳಿ ಕೇಳಿ 
“Nimhans’ ಅಲ್ಲಿ ಹೋಗಿ ವ್ಯವಹಾರದ ಮಾತನಾಡಿದರೆ ಹೇಗೆ? 
೧ 0 0 0 


ಹಾಗಲ್ಲ--ಎಲ್ಲೆಲ್ಲೂ ಅವ್ಯವಹಾರವೇ ಕಂಡಾಗ-!1117೧8೧5 ನಲ್ಲಾದ್ರೂ 
ವ್ಯವಹಾರ ಮಾಡೋಣಾ ಎಂದರೆ ? 


ಪಾಪಿ ಸಮುದ್ರ ಹೊಕ್ಕರೂ..... ... 





“ಇದ್ದ ಕುಡಿದ್ರೆ ಸಾಯ್ತಾರಂತೋ !” 
“ಬಿಡ್ಲಾ, ಈಗೇನು ಬದ್ಮಿದೀವಾ ೪” 

| ಶೋಭಾ ಶೋಭಾ ಪ್ರಕರಣ_ 


1 16ಡಬ | —ವಎಚ್‌. ದುಂಡಿರಾಜ್‌ 


pS ನ ಜಾಂ ಇಂ ರಾ 


ಒಂದೇ ಶಾಲೆಯಲ್ಲಿ ಒಂದೇ ಮಾತರಂ ಹಾಡಿ 
ಒಂದೇ ಬೆಂಚಲ್ಲಿ ಕೂಡಿ ಅ ಆ ಇ ತಿದ್ದಿ 

ಉರು ಹೊಡೆದು ಮಗ್ಗಿ ಕೀಟಲೆ ಮಾಡಿ 
ಏಳು ಶಿಂದವಳು. ಸಹಪಾಠಿ 

ಪಾಟಿ ಒಡೆದವಳು. ಪುಸ್ತಕ ಹರಿದವಳು 
ಆಡೋಟಗಳಲ್ಲಿ ಜತೆ ಜತೆಯಾಗಿ 

ಬೆಳೆದವಳು ನನ್ನ ಶೋಭಾ 


ಕಾಲೇಜಿನಲ್ಲಿ ಕಣ್ಣಿಗೆ ಬಿದ್ದ ಮೊದಲ ಬಣ್ಣ 


ಎದೆಗೆ ನಾಟಿದ ಮೊತ್ತ ಮೊದಲ ಬಾಣ 
ಹದಿಹರೆಯದ ಮೊದಲ ರೋಮಾಂಚನ 


ನೀಡಿದಾಕೆ. ಕನಸಿನ ಕ್ಯಾನವಾಸಿನಲ್ಲಿ 

ಮತ್ತೆ ಮತ್ತೆ ಮೂಡಿದಾಕೆ. ಅಳಿಸಲಾಗದ 
ವರ್ಣ ವಿನ್ಯಾಸದಲ್ಲಿ ಅಚ್ಚಾದ ಚಿತ್ರಮಾಲಿಕೆ 
ಆಕೆ ಅದೇ ಶೋಭಾ. 


ಎಲ್ಲೆರೆದುರಲ್ಲಿ ಗಂಭೀರ ಮೌನ. ಕೇವಲ 
ಸೌಜನ್ಯದ ನಗು. ಹೆಚ್ಚೆಂದರೆ ಕುಶಲ ಪ್ರಶ್ನೆಗಳು 
ಮರೆಯಲ್ಲಿ ಎದೆಗೊರಗಿ ಕುಶಾಲು 

ಹೊಡೆಸಿ ತೋಳಿನ ರೇಶ್ಮೆ ಶಾಲು, ಹಣ್ಣು ಹಾಲು 

ಪ್ರೀತಿನಿಧಿಯಿತ್ತು ಸತ್ಕರಿಸಿದವಳು 
ಸುಖದ ಸ್ಪಪ್ನಗಳ ಸಾಕ್ಷಾತ್ಮರಿಸಿದವಳು 


ಅವಳೂ ಅದೇ ಶೋಭಾ. 


ರುಗರುಗಿಸುವ ಹಳದಿ ಜರತಾರಿಯುಟ್ಟು 
ಮುಡಿ ತುಂಬ ಮಲ್ಲಿಗೆ ಜಲ್ಲಿ ಬಿಟ್ಟು 

ಅಬ್ಬರದ ಆಭರಣಗಳ ತೊಟ್ಟು 

ನಶುನಗುತ್ತ ಹಸೆಮಣೆಯೇರಿ 
ಹಾಕುತ್ತಿದ್ದಾಳೆ ಮಾಲೆ, ನನ್ನದಲ್ಲದ ಕೊರಳಿಗೆ 
ಹೌದಂ, ಅವಳೇ ಅವಳೇ 


ಶೋಭಾನೆ, ಶೋಭಾನೆ, ಶೋ... - ಭಾ ...ನೇ...... 
ಸರಸಳ (ಯಜ 
ಕೀಲಕ 





ಜಯಾ ಹೋದದಕ್ಕೆ ಇವ್ರು ಮೂರು ದಿನ ಶೋಕ 
ಜೆ ತೊಗೊಂಡು ಹೊದ್ದು ಮಲಗಿದ್ದಾರ್ರೀ” 

ಕೊರವಂಜಿಯಿಂದ... 


ಲ EU TET TEU TELAT TET 
TSE 
ay 
ಸತ ಹಿ 
ಕ ಸ 
೬ ಎಲ್ಲಿಗೆ? ಬ 
ಕೆ ದಿ | 24 

ಗದ ಟೆ ಕ್‌ 
ಸ 


ಎಲಾ ಸ TE ಜ್‌ ನುಗ್ಗ yn ಲ 
Ri 1898 


ಗೋರೂರು ರಾಮಸಾ ್ಸಿಮಯ್ಯಂಗಾರ್‌ 





ನಾನೂ ಭಟ್ಟನೂ “ಕೋಪೀನ ಸ್ನೇಹಿತರೇ” ಆದರೂ ಈಚೆಗೆ ನಾನು 
ಬರೆಯುವ ವ್ಯಾಪಾರವನ್ನು ಪ್ರಾರಂಭಿಸಿದ ಮೇಲೆ ಭಟ್ಟ ನನ್ನನ್ನು ನಮ್ಮೂರಿನಲ್ಲಿ 
ಸಹ ಗಟ್ಟಿಯಾಗಿ "ಗೊರೂರು ರಾಮಸ್ಥಾಮಯ್ಯಂಗಾರ್‌' ಎಂದೇ ಕರೆಯುತ್ತಾನೆ. 
“ರಾಜಮಹಾರಾಜರ ವಂಧಿಮಾಗಧರಂತೆ ಇಷ್ಟು ಉದ್ದವಾದ ಹೆಸರಿನ ಹೊಗಳಿಕೆ 
ಯಾಕೆ ? ಸುಮ್ಮನೆ ಹಿಂದಲಂತೆ ರಾಮ ಎಂದು ಕರೆ' ಎಂದು ಭಟ್ಟನಿಗೆ ನಾನು 
ಹೇಳಿದುದು ಪ್ರಯೋಜನವಾಗಲಿಲ್ಲ. ಭಟ್ಟನು “ನಿನ್ನದಾದರೂ ನೀನಲ್ಲದೆ ಬೇರೆ 
ಯವರೇ ಉಪಯೋಗಿಸುವ ನಿನ್ನ ಪದಾರ್ಥ ಯಾವುದು ಗೊತ್ತೇ ? ಅದೇ ನಿನ್ನ 
ಹೆಸರು; ಉಪಯೋಗಿಸಿದಷ್ಟೂ ಹೆಚ್ಚು ಹೆಚ್ಚುತ್ತಲೇ ಇರುತ್ತದೆ. ಇದನ್ನು 
ಕುರಿತೇ ಉಪನಿಷತ್ತಿನಲ್ಲಿ "ಪೂರ್ಣಮದಃ ಪೂರ್ಣಮಿದಂ ಪೂರ್ಣಾತ್‌ ಪೂರ್ಣ 
ಮುದುಚ್ಕತೇ ಪೂರ್ಣಸ್ಯ ಪೂರ್ಣಮಾದಾಯ ಪೂರ್ಣಮೇವಾವಿಶಿಷ್ಯತೆ-ಪೂರ್ಣ 
ದಿಂದ ಪೂರ್ಣವನ್ನು ಕಳೆದರೆ ಪೂರ್ಣವೇ ಉಳಿಯುತ್ತದೆ-ಎಂದಿದ್ದಾರೆ” ಎಂದ. 
ನಾನು "ಹೌದು ಪೂರ್ಣಮದಃ--ನೀನು ಪೂರ್ಣ ವಂತ ನಾಗಿರುವುದು ನಿಜ' 
ಎಂದೆ. 





ಭಟ್ಟಿನು ಹೀಗೆ ಎಲ್ಲೆಲ್ಲಿಯೂ ನನ್ನನ್ನು ನನ್ನ ಪೂರ್ಣ ಹೆಸರಿನಿಂದ ಗಟ್ಟಿ 
ಯಾಗಿ ಕೂಗುವುದರಿಂದ ಒಂದೊಂದು ಪ್ರಯೋಜನವೂ ಆಗಿದೆ. ಬಸ್ಸಿನಲ್ಲಿ ಭರ್ತಿ 
ಯಾಗಿದ್ದರೂ ಭಟ್ಟ ನನ್ನ ಹೆಸರನ್ನು ಹಿಡಿದು ಗಟ್ಟಿಯಾಗಿ ಕರೆದಾಗ ಒಂದೊಂದು 
ಸಲ ಜಾಗ ಸಿಕ್ಕಿರುವುದುಂಟು. ರೈಲು ಗಾಡಿಯಲ್ಲಿ ಭಟ್ಟ ನನ್ನ ಹೆಸರನ್ನು ಉಚ್ಚರಿಸಿ 
ದಾಗ, ಗ್ರಂಥಕರ್ತರ ಬಡತನದ-ಭಂಡತನದ ಅನುಭವವುಳ್ಳ ಅಚ್ಚಿನಮನೆಯ 

ಮಾಲೀಕರ ಹೊರತು ಉಳಿದ ಕೆಲವರು ಗೌರವದಿಂದ ನನ್ನ ಕಡೆ ನೋಡಿದಂ 
ದುಂಟು. ಭಟ್ಟ ಮಾತ್ರ “ನಿಮಗೇನಂ ಸ್ವಾಮಿ. ನಿಮ್ಮ ಹೆಸರೇ ಮಂತ್ರ. ನಿಮ್ಮ 
ಹೆಸರನ್ನು ಉಚ್ಚರಿಸಿದ ಕೂಡಲೇ ಹಾಕಿದ ಬಾಗಿಲು ತೆರೆಯಂತ್ತದೆ. ಬಿದ್ದ 
ಫರದೆ ಏಳುತ್ತದೆ. ಹೊಡೆಯುವುದಕ್ಕೆ ಎದ್ದ ಕೈ ಸಲಾಮು ಮಾಡುತ್ತದೆ” ಎನ್ನು 
ತ್ತಾನೆ. ನನಗೂ ಒಂದೊಂದು ಸಲ ಭಟ್ಟನ ಮಾತು ನಿಜವಿದ್ದರೂ ಇರಬಹು 
ದೇನೊ ಎನ್ನಿಸುತ್ತದೆ. ಆಗ ನನ್ನ ತಲೆಯಮೇಲಿನ ಜವಾಬ್ದಾರಿಯಿಂದ ನನಗೆ 
ಭಯವಾಗಿ ನಾನು ಎಚ್ಚರಿಕೆಯಿಂದ ನಡೆದುಕೊಳ್ಳುತ್ತೇನೆ. 


ಆ ದಿವಸ ನಾನು ಹಾಸನ ಸ್ಟೇಶನ್ನಿನಿಂದ ಮೈಸೂರಿಗೆ ಹೊರಟಾಗ ಭಟ್ಟನೂ 
ರೈಲ್ವೆ ಸ್ಟೇಶನ್ನಿಗೆ ನನ್ನನ್ನು ಕಳುಹಿಸಲು ಬಂದಿದ್ದ. ನನ್ನ ಜತೆಯಲ್ಲಿರುವಾಗ 
ಭಟ್ಟ, ಸಾಧಾರಣವಾಗಿ ಗಟ್ಟಿಯಾಗಿಯೇ ಕೂಗಿ ಮಾತನಾಡುತ್ತಿರುತ್ತಾನೆ. ಜನರ 
ದೃಷ್ಟಿ ನಮ್ಮ ಕಡೆಗೆ ಬೀಳಲಿ ಎಂದಿರಬಹುದು. ಹಾಸನದ ಸ್ಟೇಶನ್ನಿನಲ್ಲಿ ಟಿಕೆಟ್‌ 
ತೆಗೆದುಕೊಳ್ಳಲು ಕ್ಯೂನಲ್ಲಿ ಬಹಳ ಜನ ನಿಂತಿದ್ದರು. ನಾನೂ ಗುಂಪಿನ ಹಿಂದೆ 
ಅರವತ್ತ ನೆಯವನೋ ಎಪ್ಪತ್ತನೆಯವನೋ ಆಗಿ ನಿಂತಿದ್ದೆ. ಜನ ನಿಧಾನವಾಗಿ 
ಮುಂದಕ್ಕೆ ಸರಿಯುತ್ತಿದ್ದರು. ನಿಂತು ನಿಂತು ನನಗೆ ಬೇಸರಿಕೆ ಆಯಿತು. ನಾನು 
ಭಟ್ಟನಿಗೆ “ಇನ್ನೂ ಒಂದು ಗಂಟೇ ಬೇಕು. ಟಿಕೆಟ್‌ ಸಿಕ್ಕಲು” ಎಂದೆ, ಭಟ್ಟನು 
“ನಿಮಗ್ಯಾಕೆ ಸ್ವಾಮಿ ಈ ಕ್ಯೂನಲ್ಲಿ ಫಜೀತಿ? ನಿಮ್ಮ ಹೆಸರು ಹೇಳಿದರೆ ಆಕಡೆ 
ಯಿಂದಲೇ ಹೋಗಿ ತೆಗೆದುಕೊಳ್ಳಬಹುದು” ಎಂದ. ನಾನು “ಆ ಕಡೆ ಪ್ರವೇಶ 
ಎಲ್ಲ ಎಂದು ಬರೆದಿದೆ” ಎಂದೆ. ಭಟ್ಟನು “ಅದೆಲ್ಲಾ ನಮಗೆ” ಎಂದು ನಕ್ಕ. 


ಆ ಘಳಿಗೆಯಲ್ಲಿ ನನಗೆ “ಇದ್ದರೂ ಇರಬಹುದು ನನ್ನ ಹೆಸರಿಗೆ ಸ್ವಲ್ಪ 
ಮಹಿಮೆ” ಎನ್ನಿಸಿತು. ನಮ್ಮ ದೇಹವನ್ನು ಕಲಿ ಪ್ರವೇಶಿಸಬೇಕಾದರೆ ನಾವು 
ಅಶುದ್ಧರಾಗಿರುವ ಕಾಲದಲ್ಲಿ ಪ್ರವೇಶಿಸುತ್ತಾನಂತೆ. ಅಹಂಕಾರವೇ ಅಶುದ್ಧಿ. ಆ 
ಗಳಿಗೆಯಲ್ಲಿ ಕಲಿ ನನ್ನಲ್ಲಿ ಪ್ರವೇಶಿಸಿದನು. 


ನನ್ನ ಹಿಂದೆ ನಿಂತಿದ್ದ ಪ್ರಯಾಣಿಕರೊಬ್ಬರು “ಸ್ವಾಮಿ ನೀವು ಎಲ್ಲಿಗೆ?” 
ಎಂದರು, ಯಾರಾದರೂ ನೀವು ಎಲ್ಲಿಗೆ ಎಂದು ಕೇಳಿದರೆ ಅಪಶಕುನವೆಂದು 
ನಮ್ಮ ಪೂರ್ವಿಕರು ಹೇಳುತ್ತಿದ್ದರು. ನಮ್ಮ ಊರು ಸಾಹುಕಾರರು "ಎಲ್ಲಿಗೆ' 
ಎಂದು ಯಾರಾದರೂ ಕೇಳಿದರೆ ಹೇಳುತ್ತಿರಲಿಲ್ಲ. ಹಾಸನದ ಕದೆ ಹೊರಟಿದ್ದರೆ 
“ನರಸೀಪುರಕ್ಕೆ” ಎನ್ನುತ್ತಿದ್ದರು. “ಯಾವ ಹುತ್ತದಲ್ಲಿ ಯಾವ ಹಾವು 
ಇದೆಯೋ, ನಮ್ಮ ಎಚ್ಚರಿಕೆ ನಮ್ಮ ಕೈಯಲ್ಲಿರಬೇಕು” ಎನ್ನುತ್ತಿದ್ದರು. ಆದರೆ 
ಆಧುನಿಕರಾದ ನಾವು ಇರುವುದನ್ನು ಇರುವಂತೆ ಹೇಳಿಬಿಡುತ್ತೇವೆ. ಯಾರಾದರೂ 

“ನೀವು ಎಲ್ಲಿಗೆ ಹೊರಟಿರ” ಎಂದ ಕೂಡಲೆ ಪೆಚ್ಚರಾಗಿ ಸತ್ಯ ಹೇಳಿಬಿಡಬೇಡಿ. 
“ಸತ್ಯಕ್ಕೆ ಬೆತ್ತಲೆ” ಎಂಬ ಗಾದೆ ನಿಮಗೆ ಜ್ಞಾಪಕವಿರಲಿ. ಅವಧರಿಸಿ, 


ನನ್ನ ಹೀನ” ನಿಂತಿದ್ದವರು ಮತ್ತೆ “ಸ್ವಾಮಿ ? ನೀವು ಎಲ್ಲಿಗೆ?” ಎಂದರು. 
“ಮೈಸೂರಿಗೆ” ಎದೆ. ಕೂಡಲೇ ಅವರ ಮುಖದಲ್ಲಿ ನಗುವೂ ನನ್ನನ್ನು ಕುರಿತ 
ಪ್ರಸನ್ನ ಮುಖಭುವವೂ ಉಂಟಾಯಿತು. ನಾನು ಏನೊಂದನ್ನೂ ಯೋಚಿಸು 
ವುದಕ್ಕಿ ಮುಂಚೆಯೇ ಅವರು ನನ್ನ ಎರಡು ಬೆರಳುಗಳ ಸಂದಿನಲ್ಲಿ ನಾನು ಹಿಡಿದಿದ್ದ 
ಐದ ತಮ ನೋಟನ್ನು ಸರಕ್ಕನೆ ತೆಗೆದುಕೊಂಡು ಬಿಟ್ಟರು. “ಟಿಕೇಟ್‌ 
ತರುತ್ತೇನ, ನನಗೂ ಮೈಸೂರಿಗೆ” ಎಂದರು. ಭಟ್ಟ ನನಗೆ “ಬನ್ನಿ ಸ್ವಾಮಿ 
ದೀಪ ಎಲ್ಲಿದ್ದರೂ ಪ್ರ ಕಾಶವ” ಎಂದು ಹೇಳಿ ಅಲ್ಲೇ ಇದ್ದ ಬೆಂಚಿನ ಮೇಲೆ ನನ್ನ 
ಮಗ್ಗುಲಲ್ಲಿ ಕುಳಿತನು. 

ಕ್ಕೂ ಕ್ರಮವನ್ನು ಕಂಡುಹಿಡಿದ ಮಹರಾಯ ಬಲು ಬುದ್ಧಿವಂತ. ಇಲ್ಲ 
ದಿದ್ದರೆ ನುಗ್ಗಾಟ ತಿಕ್ಕಾಟದಲ್ಲಿ ಜನಕ್ಕೆ ನಿತ್ಯಾ ಎಷ್ಟು "ಜಖಂ' ಆಗುತ್ತಿತ್ತೊ! ಆದರೆ 
ಈ ಕ್ಯೂವನ್ನು ಕಂಡುಹಿಡಿದವನು, ಒಳಗಿರುವವನು ಸರಸರನೆ ಟಿಕೆಟ್‌ ಕೊಡಬೇಕು 
ಎಂಬುದನ್ನು ಮಾತ್ರ ಹೇಳಲಿಲ್ಲ. ಒಂದು ಪಕ್ಷದವರ-ಅಂದರೆ ಜನರ ನಡತೆಯಲ್ಲಿ 
ಆಗಬೇಕಾದ ಬದಲಾವಣೆಯನ್ನು ಹೇಳಿದನೇ ಹೊರತು ಮತ್ತೊಂದು ಪಕ್ಷದವರ 
ಆಂದರೆ ಟಿಕೆಟ್‌ ಕೊಡುವವರ ಪಕ್ಷದಲ್ಲಿ ಆಗಬೇಕಾದ ಬದಲಾವಣೆ ಹೇಳಲಿಲ್ಲ. 
ಅಂತೂ ಅರ್ಧಗಂಟೆಯ ಹೊತ್ತಿನಲ್ಲಿ ನನ್ನ ರೂಪಾಯಿಗಳನ್ನೂ ತೆಗೆದುಕೊಂಡಂ, 
ಟಿಕೆಟ್ಟಿಗಾಗಿ ಹೋಗಿದ್ದವರು ಬಂದರು. ಟಿಕೆಟ್ಟನ್ನೂ ಚಿಲ್ಲರೆಯನ್ನೂ ಜೋಬಿಗೆ 
ಹಾಕಿಕೊಂಡು “ಬಂದೆ” ಎಂದು ಹೇಳಿ ಹೊರಟುಹೋದರು, ನಾನು “ನನ್ನ 
ಟಕೆಟ್‌ ಚಿಲ್ಲರೆ ನನ್ನ ಕೈಲಿ ಕೊಟ್ಟು ಹೋಗಬಹುದಾಗಿತ್ತು ಎಂದೆ. ಭಟ್ಟನು 
"ನಿಮಗೆ ಯಾಕೆ ಯೋಚನೆ ? ಕುಡಿದ ನೀರು ಅಲ್ಲಾಡದಂತೆ ನಿಮ್ಮನ್ನು ಮೈಸೂರಿಗೆ 
ಕರೆದುಕೊಂಡು ಹೋಗಿ ಬಿಡುತ್ತಾನೆ' ಎಂದ. 


ಇನ್ನೇನು ರೈಲು ಬರುವ ಹೊತ್ತಾಯಿತು. ನನ್ನ ಟಿಕೆಟ್‌ ತೆಗೆದುಕೊಂಡಿದ್ದ 
ವರು ಲಗ್ಗೇಜ್‌ ತಕ್ಕಡಿಯಮೇಲೆ ಎರಡು ಗಂಟುಗಳನ್ನಿಟ್ಟು ತೂಕಮಾಡಿಸುತ್ತಿ 
ದ್ವರು.. ತೂಕವಾದ ನಂತರ ರೈಲ್ವೆ ಆಳು ಗಂಟುಗಳನ್ನು ತಕ್ಕಡಿಯಿಂದ ಕೆಳಕ್ಕೆ 
ತಳ್ಳಿದ. ಭಟ್ಟ “ಹಾಗಾದಮೇಲೆ ಹೋಗಿ ಬನ್ನಿ” ಎಂದಂ ಹೇಳಿ ಎದ್ದ. ನನ್ನ 
ಟಿಕೆಟ್‌ ನನ್ನ ಸ್ನೇಹಿತರ ಕೈಯಲ್ಲಿಯೇ ಇತ್ತು. ಬಾಗಿಲಿನಲ್ಲಿ ಟಿಕೆಟ್‌ ಪರೀಕ್ಷಿ 
ಸಂತ್ತಾ ನಿಂತಿದ್ದ ಗುಮಾಸ್ತರು “ಅ ಎರಡು ಗಂಟು ಯಾರವು?” ಎಂದರು. ನನ್ನ 
ಸ್ನೇಹಿತರು ತಮ್ಮ ಜೇಬಿನಿಂದ ಎರಡು ಮೈಸೂರು ಟಿಕೆಟ್‌ಗಳನ್ನೂ ಅವೆರಡಕ್ಕೂ 

ಸಂಬಂಧಿಸಿದಂತಿದ್ದ ಎರಡು ಪಾಸ್‌ಗಳನ್ನು ತೋರಿಸಿದರು. ಟಿಕೆಟ್‌ ಕಲೆಕ್ಟರು 
“ಆ ಟಿಕೀಟು ಯಾರದು ?” ಎಂದು ಕೇಳಿದ. ನನ್ನ ಮಿತ್ರರು “ಇವರೇ, ನಮ್ಮ 
ವರೇ” ಎಂದರು. ಹಾಗಾದರೆ ಅವರ ಟಿಕೆಟ್‌ ಅವರ ಕೈಲಿ ಕೊಡಿ” ಎಂದ. 
ಅನಂತರ ತಪ್ಪಿತಸ್ಥ ಸಿಕ್ಕಿದಾಗ ರೈಲ್ವೆಯವರೂ ಪೋಲೀಸಿನವರೂ ಅವಲಂಬಿಸುವ 
ದುರಾಸೆಯ ಮುಖಭಾವದಿಂದ “ಅವರ ಟಿಕೇಟಿನಲ್ಲಿ ನಿಮ್ಮ ಲಗೇಜನ್ನು ಸಾಗಿಸು 
ತ್ರೀರೋ?” ಎಂದ. ನನಗೆ “ಒಳ್ಳೆಯ ಪೀಕಲಾಟಕ್ಕೆ ಬಂತಲ್ಲ” ಎಂಬ ಭಯ 
ವಾಯಿತು. ಏನು ಜವಾಬ್‌ ಕೊಡಲಿ ಎಂದು ನಾನು ಯೋಚಿಸುತ್ತಿರುವಾಗ 
ನಮ್ಮ ಸ್ನೇಹಿತರು “ಇಲ್ಲ ಸಾರ್‌, ಸಾಮಾನೂ ಅವರದೇ” ಎಂದರು. ಟಿಕೆಟ್‌ 
ಕಲೆಕ್ಟರರು “ಹಾಗಾದರೆ ಅವರ ಸಾಮಾನು ಅವರು ತೆಗೆದುಕೊಂಡು ಹೋಗಲಿ. 
ಅವರ ಕೈಲಿ ಕೊಡಿ” ಎಂದ. ನನಗೆ ನನ್ನ 'ಸ್ನೇಹಿತ'ರ. ಮೇಲೆ ಅಸಾಧ್ಯ 
ಕೋಪವುಂಟಾಯಿತು. ಅವರು ಮಾತ್ರ ಸ್ವಲ್ಪ ವಿನಯದ ಮುಖಭಾವವನ್ನು 
ಮಾಡಿಕೊಂಡು “ಸಾರ್‌ ಒಂದು ಗಳಿಗೆ ತೆಗೆದುಕೊಳ್ಳಿ” ಎಂದರು. ಒಂದು 
ಗಂಟನ್ನು ನನ್ನ ಹೆಗಲಿನಮೇಲೆ ಹೊರಿಸಿಯೇ ಬಿಟ್ಟರು. ಟಿಕೆಟ್‌ ಕಲೆಕ್ಟರರಿಗೂ 
ಸ್ವಲ್ಪ “ಕಾಫಿ ಖರ್ಚು” ದೊರತಿದ್ದಿರಬೇಕು. 


ನಾನು ಸಾಧಾರಣವಾಗಿ ಪ್ರಯಾಣ ಕಾಲದಲ್ಲಿ ಯಾವ ಗಂಟನ್ನೂ ಹೆಚ್ಚಾಗಿ 
ತೆಗೆದುಕೊಂಡು ಹೋಗುವುದಿಲ್ಲ. “ಹಗುರವಾಗಿ ಪ್ರಯಾಣ” ಮಾಡುವುದು 
ನನ್ನ ಸ್ವಭಾವ, ಒಂದು ಕೈ ಚೀಲದಲ್ಲಿ ಒಂದು ಪಂಚೆ, ದುಪಟಿ, ಇವೇ ನನ್ನ 
“ಮಸ್ಟ್‌ ಕಿರ್ಟ, (ಊಟ Kit) ಯಾಕೆಂದರೆ ಹೊಲ್ಹ್‌ ಆಲ್‌ನಲ್ಲಿ ಒಂದು ಗಾಡಿ 
ಹಿಡಿಯಂವಷ್ಟು ಸಾಮಾನನ್ನು ಹಾಕಿಕೊಂಡು ಊರಿಂದ ಊರಿಗೆ ಹೊರಟರೆ 
ರೈಲುಛಾರ್ಜಿಗಿಂತ ಜಟಕಾ ಕೂಲಿಗಳ ಬಾಡಿಗೆ ಅಧಿಕವಾಗುತ್ತದೆ. ಆಂಜನೇಯ 
ಬೆಟ್ಟವನ್ನು ಹೊತ್ತಂತೆ, ತಮಗಿಂತ ನಾಲ್ಕರಷ್ಟು ಭಾರವಾದ ಹಾಸಿಗೆ ಹೊತ್ತು 
ಕೊಂಡು ಏದುತ್ತಾ ರೈಲ್‌ ಕಿಟಕಿಯಲ್ಲಿ ಆ ಹಾಸಿಗೆ ತೂರಿಸುವವರನ್ನು ನೋಡಿ 
ನನಗೆ ಕನಿಕರವುಂಟಾಗಿದೆ. ಒಂದೇ ಕೈನಲ್ಲಿ ಹಗುರವಾಗಿ ನನ್ನ ಗಂಟನ್ನು ಹಿಡಿದು 
ಕೊಂಡು ಸಿಪಾಯಿಯ ಹಾಗೆ ಸರ್ರನೆ ರೈಲಿಗೆ--ರೈಲಿನಿಂದ ಇಳಿದು--ಹೋಗುವುದು 
ನನ್ನ ಪದ್ಧತಿ. ಭಾರದ ಭಯಕ್ಕೆ ಒಂದು ಟವಲನ್ನು ಸಹ ಹೆಚ್ಚಾಗಿ ತೆಗೆದು 
ಕೊಳ್ಳದ ನಾನು ಏದುಸಿರು ಬಿಡುತ್ತಾ ನನ್ನ ವಿಂತ್ರರ ಗಂಟನ್ನು ಹೊತ್ತುಕೊಂಡೆ. 
ಹಿಂದಿರುಗಿ ನೋಡಿದಾಗ ಭಟ್ಟ ಇನ್ನೂ ಅಲ್ಲಿಯೇ ನಿಂತಿದ್ದ. ನನ್ನ ಮಹಿಮೆ 
ಯನ್ನು ಕೊಂಡಾಡುವ ಅವನಿಗೆ ಸಹ “ಅಷ್ಟಲ್ಲದೆ ಇದರಿಗೆ ಆವರು ಸುಮ್ಮನೆ 
ಟಿಕೆಟ್‌ ತಂದುಕೊಡುತ್ತಾರೆಯೆ?“ ಎಂದೂ ಶೋರಿರಬೇಕು. ನನಗೆ ಅವನ 
ಮುಖದಲ್ಲಿ ಕನಿಕರಕ್ಕಿಂತ ಚೇಷ್ಟೆಯೇ ಹೆಚ್ಚಾಗಿ ತೋರಿತು. 

ನನ್ನ ಸ್ನೇಹಿತರು ಗಾಡಿಯೊಳಕ್ಕೆ ಹೋಗಿ ಮೊದಲು ತಮ್ಮ ಗಂಟನ್ನು 
ಮೇಲೆ ಇಟ್ಟು, ಕಿಟಕಿಯಿಂದ ನನ್ನದನ್ನು ತೆಗೆದುಕೊಂಡರು. ನನ್ನ ತಲೆಯ 
ಮೇಲಿದ್ದ ಆ ಉದ್ದವಾದ ಗಂಟನ್ನು ಕಿಟಕಿ ಮೂಲಕ ಎಳೆದುಕೊಳ್ಳುವಾಗ ಕಿಟ 
ಕಿಯ ಬಳಿ ಕುಳಿತಿದ್ದವರೊಬ್ಬರಿಗೆ ಅದು ತಗಲಿತು. ಅವರು ನನ್ನನ್ನೇ ನುಂಗು 
ವಂತೆ ನೋಡುತ್ತಾ “ಗೂಡ ಗಾಡಿಗೆ ಯಾಕೆ ಹಾಕಬಾರದು ? ಎಲ್ಲಿ ನೋಡಿದರೂ 
ಈ ಬ್ಲಾಕ್‌ ಮಾರೈಟ್‌'ನವರ ಕಾಟ” ಎಂದರು. ನನಗೆ ಮತ್ತೆ ನನ್ನ "ಮಿಶ್ರರ' 
ಮೇಲೆಯೇ ಕೋಪವುಂಟಾಯಿತು. ಆದರೆ ಅವರು ಪ್ರಸನ್ನರಾಗಿ ನನ್ನ ಚಿಲ್ಲರೆ 
ನನಗೆ ಕೊಟ್ಟು *ನೋಡಿಸಾರ್‌ ನಿಮ್ಮ ಟಿಕೆಟ್‌ನಲ್ಲಿ ಮಾಡಿಸಿದುದರಿಂದ ನನಗೆ 
ಹದಿಮೂರಾಣೆ ಉಳಿಯಿತು. ಲಗೇಜ್‌ ಛಾರ್ಜು ಬಹಳ ದುಬಾರಿ ಸಾರ್‌. 
ಏನೋ ನೀವು ಪರಿಚಿತರಲ್ಲದಿದ್ದರೂ ದಯಂವಿಟ್ಟುದರಿಂದ ಸರಿಯಾಯಿತು. ಇಲ್ಲ 
ದಿದ್ದರೆ ಇನ್ನೂ ಒಂದು ರೂಪಾಯಿ ಲಗ್ಗೇಜ್‌ಗೆ ಕಕ್ಕಬೇಕಾಗಿತ್ತು...... ಸರಿಯಾಗಿ 
ವಿಶಾಲವಾಗಿ ಕೂತ್ಕೋಳಿ ಸಾರ್‌' ಎಂದರು. “ಇನ್ನು ಮೈಸೂರಿಗೆ ಹೋಗುವ 
ವರೆಗೆ ಇವರ ಹತ್ತಿರ ಮಾತು ಬೇಡ” ಎಂದು ನಾನು ಕಣ್ಣುಮುಚ್ಚಿಕೊಂಡು 
ಕುಳಿತೆ. ಪ್ರಯಾಣಿಕರಲ್ಲಿ ಒಬ್ಬಿಬ್ಬರು ನನ್ನನ್ನು “ಆ ಗಂಟಿನಲ್ಲಿರುವುದೇನು 2 
ಎಂದರು. ನಾನು ಪ್ರತ್ಯುತ್ತರ ಕೊಡದೆ ಸುಮ್ಮನೆಯೇ ಕುಳಿತಿದ್ದೆ. 


ರಾತ್ರಿ ಎಂಟುವರೆ ಗಂಟೆಗೆ ರೈಲು ಕೃಷ್ಣರಾಜ ನಗರ ಸ್ಟೇಷನ್ನಿಗೆ ಬಂದಿತು. 
ಮೈಸೂರು ಗಡಿಗೆ ಬಂದ ಕೊಡಲೇ "ಬ್ಲಾಕ್‌ ಮಾರೈಟ್‌'ನವರ ಎದೆ ನಡುಗುತ್ತೆ 
ಎಂದು ಜನ ಹೇಳುತ್ತಾರೆ. ಕೃಷ್ಣರಾಜ ನಗರದಲ್ಲಿ ನಮ್ಮ ಗಾಡಿಯೊಳಕ್ಕೆ ಒಬ್ಬ 
ಪೋಲೀಸಿನವನು ಬಂದ. ಮೇಲೆ ಇದ್ದ ಗಂಟುಗಳನ್ನೆಲ್ಲಾ ನೋಡಿದ. ನಮ್ಮ 
ಸ್ನೇಹಿತರು ಇಟ್ಟಿದ್ದ ಗಂಟನ್ನು ನೋಡಿ “ಇದು ಯಾರದು ?” ಎಂದ. ಅವರು 
“ನನ್ನದು” ಎಂದರು. ಅನಂತರ ನಮ್ಮ ಸ್ನೇಹಿತರು ಇಡಿಸಿದ್ದ ನನ್ನ ಗಂಟನ್ನು 
ನೋಡಿ “ಇದು ಯಾರದಂ?” ಎಂದ. ನಾನು ಕಣ್ಣುಮುಚ್ಚಿಕೊಂಡಂ ಸುಮ್ಮ 
ನೆಯೇ ಕುಳಿತಿದ್ದೆ. ನಮ್ಮ ಸ್ನೇಹಿತರು ಒಂದೆರಡು ಸಲ ನನ್ನನ್ನು ಶಿವಿದರು. 
ನಾನು “ಗಂಟು ನನ್ನದು” ಎಂದೆ. ಆತ “ಅದರಲ್ಲಿರುವುದೇನು ?' ಎಂದ. ನನಗೆ 
ಕೋಪ ಬಂತು. “ಗಂಟು ನನ್ನದಲ್ಲ ಬೇಕಾದ್ದು ಮಾಡಿಕೊಳ್ಳಿ” ಎಂದು 
ಹೇಳಬಿಡಬೇಕೆಂದು ಹೊರಟಿ. ಈ "ಕಿರುಕುಳವೆಲ್ಲಾ ನನಗೆ ಯಾಕೆ? ಅವರ 
ಪಾಡು, ಎಂದು ನಾನಂ ಬಾಯಿ ತೆಗೆಯಂವುದರಲ್ಲಿ ನನ್ನ ಸ್ನೇಹಿತರು “ಏನೂ ಇಲ್ಲ 
ಸಾರ್‌ ಸಂಸಾರದ ಉಪಯೋಗಕ್ಕೆ ಬಟ್ಟೆ” ಎಂದರು. ಪೋಲೀಸಿನವನು ಅವರ 
ಕಡೆ ದುರದುರನೆ ನೋಡುತ್ತಾ “ನಿಮಗೇನು ಸುಮ್ಮನಿರಿ. ಅವರು ಹೇಳುತ್ತಾರೆ” 
ಎಂದ, ಅನಂತರ ಸ್ವಲ್ಪ ಜೋರಾಗಿಯೇ ನನ್ನನ್ನು ""ಅದರಲ್ಲಿರುವುದೇನು?” 
ಎಂದು ಗದರಿಸಿದ. ನಾನು ಜವಾಬುಕೊಡುವುದಕ್ಕೆ ಮುಂಚಿತವಾಗಿ "ನೀವು ಇಳೀರಿ. 

ನನಗೆ ಅನುಮಾನವಾಗಿದೆ. ಪೋಲೀಸ್‌ ಸ್ಟೇಷನ್ನಿಗೆ ಹೋಗಬೇಕು' ಎಂದ. ಗಂಟಂ 
ನನ್ನದಲ್ಲ ಎಂಬುದರ ಹೊರತು ಉಳಿದ ಅನೇಕ ವಾದಗಳನ್ನು ನಾನು ಮಾಡಿದೆ. 
ಏನೂ ಪ್ರಯೋಜನವಾಗಲಿಲ್ಲ. ಪೋಲೀಸಿನವನು ನನ್ನ ಟಿಕೆಟ್ಟನ್ನೂ ಗಂಟನ್ನೂ 
ತೆಗೆದುಕೊಂಡ. ನನ್ನ ಸ್ನೇಹಿತರು "ಬಟ್ಟೆ ಸ್ವಂತ ಉಪಯೋಗಕ್ಕೆ' ಎಂದು 
ಹೇಳಿ ಸಾರ್‌. ಬೆಳಗಿನ ರೈಲಿನಲ್ಲಿ ಬಂದು ಬಿಡಿ. ನಿಮ್ಮನ್ನೇ ಕಾಯ್ದುಕೊಂಡು 
ನಂಜರಾಜ ಬಹದ್ದೂರ್‌ ಛತ್ರದಲ್ಲಿರುತ್ತೇನೆ” ಎಂದ. ನನಗೆ ಅವನನ್ನು ಕೊಲ್ಲು 
ವಷ್ಟು ಕೋಪ ಬಂದಿದ್ದುದರಿಂದ ನಾನು ಏನಂ ಮಾತನಾಡಲಿಲ್ಲ. ರೈಲು ಹೊರಟೇ 


ಹೋಯಿತು. 


ಆ ರಾತ್ರಿ ನಾನು ಪೋಲಿಸ್‌ ಸ್ಟೇಷನ್ನಿನಲ್ಲಿ ಸೊಳ್ಳೆಗಳ ಕೈಯಲ್ಲಿ ಮೈ ಅಗಿಸಿ 
ಕೊಂಡೆ. ಪೋಲಿಸ್‌ ಇನಿಸ್ಬೆಕ್ಸರು ಮರುದಿನ ಬೆಳಿಗ್ಗೆ ಖೂನಿ ಮೊಕದ್ದಮೆಯ 
ತನಿಕೆಗೆ ಬೇರ ಊರಿಗೆ ಹೋದುದರಿಂದ ರಾತ್ರಿಯವರೆಗೆ ಬರಲಿಲ್ಲ. ಉಳಿದ 
ಪೋಲೀಸಿನವರು ನನ್ನ ವಂಶ ಕುಲ ಗೋತ್ರ ಪೂರ್ವಾಪರಗಳನ್ನೆಲ್ಲಾ ಕೇಳಿ ತಿಳಿದು 
ಕೊಂಡರು. ಬಟ್ಟೆಯ ಗಂಟನ್ನು ಬಿಚ್ಚಿದಾಗ ಆದರಲ್ಲಿ ಬ್ಲಾಕ್‌ಮಾರ್ಕೆಟ್ಟಿನ ಪದಾ 
ರ್ಥಗಳಾವುವೂ ಇರಲಿಲ್ಲ. ಆ ರಾತ್ರಿ ಪೋಲೀಸ್‌ ಇನ್‌ಸ್ಪೆಕ್ಟರು ಬಂದರಂ, ನನಗೆ 
ಒಂದು ದಿನದಿಂದ ಆದ ಕಷ್ಟಕ್ಕೆ ಮರುಗಿದರು. ನನ್ನನ್ನು ಯಾಕೆ ರೈಲಿನಿಂದ 
ಇಳಿಸಿದರು ಎಂಬುದು ಅವರಿಗೂ ಗೊತ್ತಾಗಲಿಲ್ಲ. ಪೋಲೀಸ್‌ ಕಾನಿಸ್ಟಬಿಲ್‌ 
“ಇವರ ನಡತೆ ಸಂಶಯಾಸ್ಪದವಾಗಿತ್ತು ಎಂದ. ಹಾಸನ ಸ್ಟೇಷನ್‌ನಲ್ಲಿ ನಾನು 
ಗಂಟು ನನ್ನದಲ್ಲ ಎಂದು ಹೇಳದಿದ್ದುದರಿಂದ ಹಿಡಿದು ನನ್ನ ನಡತೆ ಸಂಶಯಾತ್ಮಕ 
ಎಂಬುದಂ ನನಗೇ ತೋರಿತು. ಯಾವದೋ ರೂಪದಲ್ಲಿ ಮಾಡಿದ ತಪ್ಪಿಗೆ ಯಾವ 


ರೂಪದಲ್ಲಿಯೋ ಶಿಕ್ಷೆಯಂತೂ ಆಗುತ್ತೆ ಎಂದುಕೊಂಡೆ. 


ಮರುದಿನ ರಾತ್ರಿ ರೈಲು ಹತ್ತಿ ಮೈಸೂರು ಕಡೆಗೆ, ಗಂಟಿನೊಂದಿಗೆ ಹೋಗು 
ತ್ರಿರುವಾಗ ಸಾಗರಕಟ್ಟೆ ಸೇತುವೆಯ ಕೆಳಕ್ಕೆ ಆ ಗಂಟನ್ನು ಎಸೆದುಬಿಡಬೇಕೆಂಬ 
ಆಸೆಯನ್ನು ಅದುಮಂವುದು ಬಹಳ ಕಷ್ಟವಾಯಿತು. ಗಾಡಿಯಲ್ಲಿ ನಾನು ಒಬ್ಬನೇ 
ಇದ್ದಿದ್ದರೆ ಹಾಗೆಯೇ ಮಾಡುತ್ತಿದ್ದೆ. ಇತರ ಪ್ರಯಾಣಿಕರ ಭಯದಿಂದ ನನ್ನ 
ಆಸೆಯನ್ನು ಇಂಗಿಸಿಕೊಂಡೆ. ಮೈಸೂರು ಸ್ಟೇಷನ್‌ನಲ್ಲಿ ಇಳಿದನಂತರ, ಭಾರದ 
ಭಯಕ್ಕೆ ಒಂದು ಪಂಚೆಯನ್ನು ಸಹ ಪ್ರಯಾಣಕಾಲದಲ್ಲಿ ಹೆಚ್ಚಾಗಿ ತೆಗೆದುಕೊಳ್ಳದ 
ನಾನು ಒಂದಂ ಜಟಕಾದಲ್ಲಿ ನಂಜರಾಜ ಬಹದ್ದೂರ್‌- ಛತ್ರಕ್ಕೆ ಹೋದೆ. ಅಲ್ಲಿ 
ನನ್ನ “ಸ್ನೇಹಿತರು” ನನ್ನನ್ನೇ ಕಾಯುತ್ತಾ ಕುಳಿತಿದ್ದರು. ನನ್ನನ್ನು ನೋಡಿದ 
ಕೂಡಲೆ “ಏನುಸಾರ್‌' ಬೆಳಗಿನ ಬಸ್‌ನಲ್ಲಿ ಹುಣಸೂರಿಗೆ ಹೋಗಬೇಕಾಗಿತ್ತು, 
ನೀವು ಬರಲಿಲ್ಲ. ಒಂದುದಿನ ಅನ್ಯಾಯವಾಗಿ ನಿಂತುಬಿಟ್ಟೆ” ಎಂದರು. ಆಗ 

ಏನಾದರೂ ಸಾಗರ ಕಟ್ಟೆ ಎದುರಾಗಿ ಸಿಕ್ಕಿದ್ದರೆ ನಾನು ಖಂಡಿತವಾಗಿ ಗಂಟನ್ನು ಅದ 
ರೊಳಕ್ಕೆ ಎಸೆದು ಬಿಡುತ್ತಿದ್ದೆ. ನಾನು ಆ“ಸ್ನೇಹಿತ”ರೊಂದಿಗೆ ಮಾತನಾಡಲಿಲ್ಲ. 
ಮಾತನ್ನು ಪ್ರಾರಂಭಿಸಿದರೆ ಮಾತು ಹಿಡಿತದಲ್ಲಿರುವುದಿಲ್ಲವೆಂದು ನನಗೆ ಗೊತ್ತು, 
ಈ ಪಿಶಾಚಿ ತನಗೆ ಒಂದುದಿನ ಸಾವಕಾಶವಾದುದನ್ನು ಯೋಚಿಸುತ್ತಿದ್ದಾನೆಯೇ 
ಹೊರತು ನನಗೂ ಒಂದು ದಿನ ಸಾವಕಾಶವಾಗಿ ನನ್ನ ಕೆಲಸಗಳೆಲ್ಲಾ ಕೆಟ್ಟುದು 
ಇವನ ಗಮನಕ್ಕೆ ಬರಲಿಲ್ಲವಲ್ಲಾ ಎಂದುಕೊಂಡೆ. ನಾನು ಗಂಟನ್ನು ಅವನ 
ಮುಂದೆ ಎಸೆದು ಹೊರಟಕೂಡಲೇ ಆತ “ಮುಂದೆ ನೀವು ಎಲ್ಲಿಗೆ?” ಎಂದ, 
ಹಿಂದೆ ಅವನು ಎಲ್ಲಿಗೆ ಎಂದಾಗ ಅವನ ಪ್ರಶ್ನೆಗೆ ಪ್ರತ್ಯುತ್ತರವನ್ನು ಕೊಡುವ ಸೌಜ 
ನ್ಯವನ್ನು ತೋರಿಸಿದುದರಿಂದಲೇ ನನಗೆ ಈ ಗತಿಯುಂಟಾಗಿತ್ತು. ನಾನು "ಎಲ್ಲಿ 
ಗಾದರೆ ನಿವಂಗೇನು ? ಯಮವಪುರಿಗೆ' ಎಂದು ಹೇಳಿ ಒಂದು ಗಳಿಗೇನೂ ಆ ಜಾಗ 
ದಲ್ಲಿ ನಿಲ್ಲದೆ ಓಡಿದೆ. 


ನೀವು ಹೊರಟಿರುವಾಗ ಯಾರಾದರೂ ಎಲ್ಲಿಗೆ ಎಂದರೆ, ಜೋಕೆ, ಜವಾಬ 
ಕೊಡಬೇಡಿ. ಈ ಪ್ರಶ್ನೆ ಕೇಳುವ ಈ ಪ್ರಾಣಿಯ ಉದ್ದೇಶವೇನು ಎಂದು 
ಚಿಂತಿಸಿ. 


Ne 


pes ಗತಿ 
ಸಟ 


ಸ 


ಆಧಾ 


[C 





ಭಾವೋದ್ವೇಗ 
ಭಾವೋದ್ವೇಗದಿಂದ 
ಆತ್ಮೀಯ ಮಿತ್ರನಿಗೆ 
ನೀ ಉಗುಳಿದರೂ 
ನನಗೆ 
ಖುಷಿಯೇ ! 
ಎಂದವನು 
ಪಕ್ಕನೆ 
ಚೇತರಿಸಿಕೊಂಡು 
ಆದರೆ 
ಉಗುಳಬ್ಯಾಡ ! 
ಎಂದ 

--ಪುಹ್ಪಾನಂದ ಉಳ್ಳಾಲ್‌ 

| ನಾಯಕನ ಹಾಡು 


ಅಂದು 


ಇಂದು 





| — ಕೆ. ಜಿ. ಸತೀಶ್‌ 





ವೆಂಗ್‌ಸರ್ಕಾರ್‌, ವೆಂಗ್‌ಸರ್ಕಾರ್‌ ರನ್ನು ಬೇಕೆ? 
ರನ್ನು ಬೇಕು, ವಿನ್ನು ಬೇಕು ಎಲ್ಲಬೇಕು. 
೧ 


ವೆಂಗ್‌ಸರ್ಕಾರ್‌ ನಿಂಗೆ ರನ್ನು ಏಕೆ ಬೇಕು ? 
ಗೆದ್ದು ಕ್ಯಾಪ್ಟನ್ನಾಗಿ ಮುಂದುವರೆಯ ಬೇಕು. 


ಕ್ಯಾಪ್ಟನ್ನಾಗಿ ಮಂಂದುವರೆದರೇನು ಮಾಡುವೆ ? 
ಹಿ0ನಲ್ಲಿ ಮಾಡೆಲ್ಲಾಗಿ ದುಡ್ಡು ಮಾಡುವೆ. 


ವೆಂಗ್‌ಸರ್ಕಾರ್‌, ವೆಂಗ್‌ಸರ್ಕಾರ್‌ ಏನು ಬೇಕು ? 


ಪೆನ್ನು ಬೇಡ, ಪೇಪರ್‌ ಬೇಡ ಎಲ್ಲ ಸಾಕು. 


ವೆಂಗ್‌ಸರ್ಕಾರ್‌ ನೀನು ಪೆನ್ನನ್ನೇಕೆ ಒಲ್ಲೆ? 
ಬರಹದಿಂದ ಕಂಡುಕೊಂಡೆ ನನ್ನ ಎಲ್ಲೆ. 


ಆರು ತಿಂಗಳವಧಿಯಲ್ಲಿ ಬರೆದು ನೋಡು ? 
ಪೆನ್ನಿಗಿಂತ ರನ್ನೆ ಮೇಲು, ಸಾಕು ಪಾಡು. 








| | —ಚಿಶ್ರಾ ರಾಮ ಚಂದ್ರನ್‌ 





ಒರಗು ಕುರ್ಚಿಯಲ್ಲಿ ಕುಳಿತು ಪತ್ರಿಕೆಯಲ್ಲಿ ಮುಳುಗಿದ್ದ ವ್ಯಕ್ತಿ ತಲೆ 
ಏಎಶ್ತಿದರು. 


"ಸಾರ್‌. ನಾವು ಎದುರು ಮನೆಗೆ ಬಂದು ಹತ್ತು ದಿವಸಗಳಾಗಿವೆ. ದಿನಾ 
ಗಲೂ ನಿಮ್ಮ ಮನೆಯಿಂದ ತರುಣಿಯೊಬ್ಬರು ಕಾಲೇಜ್‌ಗೆ ಹೋಗುತ್ತಾರಲ್ಲ, ಆಕೆ 
ನಿಮ್ಮ ಮಗಳು ತಾನೆ? ಸ್ವಲ್ಪ ದಪ್ಪ ತೋಳಿನ ತರುಣಿ. ನಮಗೆ ಬೇಕಾದಂತ 
ಪರ್ಥಕ್ಟ್‌ ನಿಗರ್‌......... 


ನನಗೆ ಗಾಭರಿಯಾಯಿತು. “ವಂಕಟೇಶ ಅಂತ ಮಧ್ಯೆ ಬಾಯಿ 
ಹಾಕಿದೆ. “ಸುಮ್ಮನಿರೋ, ನಮ್ಮ ಅವಸರ ನಿನಗೇನು ಗೊತ್ತು ಆನ್ನುವಷ್ಟರಲ್ಲಿ 


ಬಾಗಿಲ ಹಿಂದಿನಿಂದ ಇಣುಕುತ್ತಿದ್ದ ಮಹಿಳೆಯೊಬ್ಬರು ಸರಕ್ಕನೆ ಒಳಗೆ ಮರೆ 
ಯಾದರು. 


ವೆಂಕಟೇರ ಮುಂದುವರಿಸಿದ. “ಆಕೆ ನಿಮ ಶ್ರೀಮಶಿಯವರೇ ? ನಿಮ 
( ಇದ್ದರೆ ಅವರೇ ಆದರೂ ಸರಿ 


ರ 


ಮೃಗಗಳ ಮುಖಗಳನ್ನು ಹೋಲುವ ಕೆಲವು ಮನುಷ್ಯರ ಚಿತ್ರಗಳನ್ನು 
ಯಾವುದೋ ಆರ್ಟ್‌ ಪುಸ್ತಕದಲ್ಲಿ ನೋಡಿದ್ದೆ. ಆದರೆ ನನ್ನ ಕಣ್ಣೆದುರಿನಲ್ಲೇ 
ಒಬ್ಬ ಸಾಧು ಮನುಷ್ಯನ ಸಾದಾ ಮುಖ, ಬುಲ್‌ಡಾಗ್‌ನ ಮುಖದಂತೆ ಬದ 
ಲಾಗುವ ಅದ್ಭುತವನ್ನು ಇಂದೇ ಕಂಡದ್ದು, ಅದರಲ್ಲೂ ರೇಗಿದ ಬುಲ್‌ ಡಾಗ್‌ 
ಮುಖ. ಅದರ ಕಂಠದಿಂದ ಹೊರಬಿದ್ದ ಘರ್ಜನೆಗೆ “ವ್ರಂಡ, ಲವಂಗ, ದಂರುಳು 
ಗೂಂಡ....... ಎಂಬ ಅರ್ಥಗಳೇ ಇರಬೇಕೆಂದು ಊಹಿಸಲು ನಾನು ಯಾವ 
"ಅಮರ'ವನ್ನೂ ಬಾಯಿಪಾರ ಮಾಡಬೇಕಿರಲಿಲ್ಲ. ಬುಲ್ಡಾಗಾವತಾರ ನಮ್ಮ 
ಮೇಲೆರಗಿ ನಿರ್ನಾಮ ಮಾಡುವ ಮುನ್ನ ನಾನು ವೆಂಕಟೇಶ ಮೂರ್ತಿಯನ್ನೂ 
ಎಳೆದುಕೊಂಡು ಅಲ್ಲಿಂದ ಪಾರಾಗಿದ್ದೆ. 

ಸ್ವಾಮಿ, ಓದುಗ ಮಹಾಶಯರೇ, ನಮ್ಮನ್ನು ತಪ್ಪ ತಿಳಿಯಬೇಡಿ. ನಡೆದ 
ಸಂಗತಿ ಇಷ್ಟೆ, 


ಅಂದು ಬೆಳಗ್ಗೆ ಎದ್ದಾಗ ನನ್ನ ಸಹಧರ್ಮಿಣಿ ನಿರ್ಮಲಳಿಗೆ ತಲೆ ಭಾರ.ಕೆಂಡಾ 
ಮಂಡಲ ಜ ಕರ. 


“ಅಯ್ಯೋ ದೇವರೇ......... ಈಗೇನು ಮಾಡೋದು ?” ಅಂತ ನನ್ನ ಆವ್ತ 
ಮಿತ್ರ ವೆಂಕಟೇಶ ಮೂರ್ತಿ ಮತ್ತು ಅವನ ಧರ್ಮಪತ್ನಿ ಸುಧಾ ಒಟ್ಟಿಗೇ ಉದ್ದರಿ 
ಸಿದ್ದರು. ಅವರುಗಳ ವ್ಯಾಕುಲಕ್ಕೆ ಕಾರಣ, ಅವರ ಅಜ್ಜಿ ಯ ಕೆಲಸಕ್ಕೆ ಬರಬಹು 
ದಾದ ಅಡ್ಡಿ, ಆತಂಕ, Fa 


ವೆಂಕಟೇಶಮೂರ್ತಿಯ ಅಜ್ಜಿ ನಿಮ್ಮ, ನಮ್ಮ, ಅಜ್ಜಿಯರಂತಲ್ಲ- 
ಮಲ್ಲೇಶ್ವರದಲ್ಲಿ ಒಂದು ಸಂದಿನಲ್ಲಿ ಬಾಡಿಗೆ ಮನೆಯಲ್ಲಿದ್ದ ವಂಕಟೇಶ ಮೂರ್ತಿಗೆ 
ಈ ಹೊಸ ಲೇಔಟಿನಲ್ಲಿ ಹೊಸ ಮನೆ ಕಟ್ಟಿಸಿ ಕೊಟ್ಟು ಈಚೆಗೆ ಗೃಹ ಪ್ರವೆ:ಶ ಮಾಡಿ 
ಸಿದ್ದ ಪ್ಲಿ ಬ ಮಂತ ಅಜ್ಜಿ 


ಅ. 


“ನನ್ನ ಈ ಶ್ರೀ ಚಕ್ರ ಪೂಜೆಯನ್ನು ನನ್ನ ನಂತರ ಯಾರು ಮಾಡ್ತಾರೋ 

ಏನೋ ಅದನ್ನ ಮರಕ್ಕೆ ಕೊಡಬೇಕೆಂದಿದ್ದೇನೆ. ಅದರ ಪೂಜೆ ಖರ್ಚಿಗಾಗಿ ನನ್ನ 

ಹೆಸರಿನಲ್ಲಿರೋ ಶೊಕ್ಕವನ್ನೂ ಮರಕ್ಕೇ ಸೇರಿಸಿದರೆ ಹೇಗೆ? ಅಜ್ಜಿಯ 
ಯೋಜನಾ ಲಹರಿ ಅಪಾಯಕರ ದಿಕ್ಕಿಗೆ ಹರಿಯುತ್ತಿತ್ತು. 


“ಎಲ್ಲಾದರೂ ಉಂಟೆ ಅಜ್ಜೀ ! ಮನೆ ದೇವರನ್ನ ಮರಕ್ಕೆ ಕೊಡುವುದೆ: ! 
ಎಂದಿಗೂ ಇಲ್ಲ. ನಿಮ್ಮಂತೆಯೇ ನಾವೂ ಆ ಪೂಜೆ ಮಾಂಸಗಳ! ವೆ” 
ಎಂದು ಒಟ್ಟಿಗೇ ಆಣೆಯಿಟ್ಟಿದ್ದರು ದಂಪತಿಗಳು. 


ಈ ಶುಕ್ರವಾರ ಶ್ರೀ ಚಕ್ರ ಪೂಜೆ. ಅಜ್ಜಿಯ ಚಿನ್ನದ ಚಕ್ರ, ರೊಕ್ಕ ಎರಡೂ 
ಕೈ ಜಾರಿ ಹೋಗದಂತೆ, ಗಂಡ ಹೆಂಡಿರಿಬ್ಬರೂ ತಮ್ಮ ಭಕ್ಷಿ, ಶ್ರದ್ಧೆ ಗಳನ್ನು ಚೆನ್ನಾ 
ಗಿಯೇ ತೋರಿಸಿದರು. ಎಲ್ಲಾ ಏರ್ಪಾಟುಗಳೂ ಸಾಂಗದಾಗಿ ನಡೆದವು. 


ಸುವಾಸಿನೀ ಪೂಜೆಯೂ ಏರ್ಪಾಟಾಗಿತ್ತು. ಐದು ಮುತ್ತೈದೆಯರನ್ನು 
ಆಹ್ವಾನಿಸಿದ್ದಾಗಿತ್ತು. ಐವರಿಗೂ ಸೀರೆಗಳು, ಅಂದೇ ತೊಡಲು ಅನುಕೊಲವಾಗು 
ವಂತೆ, ಆಳತೆಗೆ ಸರಿಯಾಗಿ ಹೊಲಿಸಿಟ್ಟ ರವಿಕೆಗಳು ಎಲ್ಲಾ ತಯಾರು. ಐವರ 

ನ ಗೃಹಲಕ್ಷ್ಮಿಯೂ ಒಬ್ಬಳು. ಆದರೆ ಅವಳಿಗೆ ಜ್ವರ, “ಈ ಕೊನೇ 
ನಿಮಿಷದಲ್ಲಿ ಯಾವ ಮಂತ್ರೈದೆ ಸಿಕ್ತಾಳಣ್ಣ ? ರವಿಕೆ ಬೇರೆ...... ಸುಧಾಳ 
ಪೇಚಾಟ ನನಗರ್ಧವಾಯಿತು. 


ಪೃಕಿ ನನ 


ಬಟ 
ಏನೋ ಸ್ವಲ್ಪ ಲೆಕ್ಕಚಾರ ತಪ್ಪಿದ್ದ. ಅವಳ ಪುಟ್ಟ ಮೈಕಟ್ಟಿಗೆ ಸ್ವಲ್ಪವೂ ಹೊಂದ 
ದಂತಹ ಭಾರೀ ತೋಳುಗಳು. ಅದಕ್ಕೆ ತಕ್ಕ ರವಿಕೆ ಈಗಾಗಲೇ ತಯಾರಾಗಿ 
ಕೂತಿದ್ದರಿಂದ, ಅದಕ್ಕೆ ತಕ್ಕ ಮುತ್ತೆ ದೆಯನ್ನು ಎಲ್ಲಿಂದ ತರೋದು ? ಈ ಪರಿ 
ಸ್ಪಿತಿಯಲ್ಲೇ ಮೂದಲು ವರ್ಣಿಸಿದ ಘಟನೆ ನಡೆದದ್ದು. “ಆ ಮನೆ ಹುಡುಗಿಯನ್ನು 
ಂದೆರಡು ಸಲ ನೋಡಿದ್ದೆ. ನಿರ್ಮಲಳ ಆಕಾರಾನೇ ಸುಮಾರಾಗಿ, ಕೇಳಿದ್ದೇನಂ 
?” ವೆಂಕಟೇಶನಿಗೆ ತಾನೇನು ತಪ್ಪು ಮಾಡಿದ್ದೆ ಎಂಬುದರ ಅರಿವಾದಂತೆ 


ಬ್ರಹ್ಮ ದೇದನಿಗೆ, ನನ್ನ ನಿರ್ಮಲೆಯನ್ನು ಸೃಷ್ಟಿಸುವಾಗ,ಆಯಾಸವಾಗಿತ್ತೋ 
ದೆ 
ರ್ಗ 


(ಟೆ © 


ಪು 


ಸೋತು ಸೂರಗಿ ಚಿಂತಿಸುತ್ತಾ ಮನೆ ಸೇರಿದಾಗ ಸುವಾಸಿನೀ ಪೂಜೆ ಮುಗಿದು 
ಹೋಗಿದ್ದು ಕಂಡು ಆಶ್ಚರ್ಯವಾಯಿತು. 


“ನಿಮಗಿಂತ ದೊಡ್ಡ ಮುತ್ತೈದೆ ಬೇಕೇ ಹೇಳಿ ಅಜ್ಜಿ. ಸಾಕ್ಷಾತ್‌ ಶಾರದಾ 
ಪರಮೇಶ್ವರಿಯ ಹಾಗಿದ್ದೀರಿ. ನಿಮ್ಮ ಪೂಜೆ ಮಾಡಲೂ ಭಾಗ್ಯ ಇರಬೇಕಲ್ಲ” 


ಸುಧಾ ಅಜ್ಜಿಯನ್ನು ಪುಸಲಾಯಿಸುತ್ತಿದ್ದಳು. 


ಯ ತುಂಬ ಕುಂಕುಮ, ಕೆನ್ನೆಯ ತುಂಬ ಅರಿಶಿನ, ಬಾಯಿ ತುಂಬ 


ಣೆ 
ತಾಂಬೂಲ ಧರಿಸಿ,ಮೈ ತುಂಬ ಹೊಸ ಸೀರೆಯುಟ್ಟು,ತೋಳ ತುಂಬ...ಇಲ್ಲಇಲ್ಲ... 
ಇಳೆ 


ತೋಳಿಲ್ಲದ ರೇಷ್ಮೆ ರವಿಕೆ ತೊಟ್ಟು ಅಜ್ಜಿ ರಾರಾಜಿಸುತ್ತಿದ್ದಳಂ. ಹೌದು; ಬಿಸಿಲಿನಲ್ಲಿ 


ಣೃ ಆಅ 
ಬೇಯುತ್ತಿದ್ದ ತನ್ನ ಊರಿನಲ್ಲಿ ಅಜ್ಜಿ ಯಾವಾಗಲೂ ಮಲ್ಲಿನ ತೋಳಿಲ್ಲದ ರವಿಕೆ 
ಯನ್ನೇ ತೊಟ್ಟು ಅಭ್ಯಾಸ. ಸುಧಾ, ನನ್ನ ಸಹಧರ್ವಿಣಿಗಾಗಿ ಹೊಲಿಸಿಟ್ಟಿದ್ದ 
ಟಿಎ 


ರವಿಕೆಯ ತೋಳುಗಳನ್ನು ಕತ್ತರಿಸಿ, ಅಜ್ಜಿಗೆ ತೊಡಿಸಿ, ಪೂಜೆಗೆ ಕೂರಿಸಿಬಿಟ್ಟಿದ್ದಳು. 
ಜ್ರ ಎ 


“ಸುಧಾ, ನೀನು ತುಂಬ ಜಾಣೆ. ಅದ್ದರಿ ಈ ತಿರುಕ ವೆಂಕಟೇಶ ಎಲ್ಲಿ?” 


ಪೆಂಕಟೇರನಿಗೆ ರೋಷ, ಕೋಪ, ದುಃಖ. 

“ಊರವರ ಹತ್ತಿರ ಪೋಲಿ, ಪುಂಡ ಅನ್ನಿಸಿಕೊಂಡದ್ದು ಸಾಲದೂಂತ 
ಬಂದರೆ ತಿರುಕ ಎಂಬ ಬಿರುದು ! ಯಾರಿಗೆ ಬೇಕು ಈ ಆಸ್ತಿ. 


33 
30 


ಅಜ್ಜಿ ಹೇಳಿದರು. “ಬಾರೋ ಹುಚ್ಚಪ್ಪ. ಪೂಜೆ ಸಮಯಕ್ಕೆ ಸರಿಯಾಗಿ ಎಲ್ಲಿ 
ಹೋಗಿಬಿಟ್ಟಿದ್ದೆ ? ನಿನ್ನನ್ನೂ, ನನ್ನ ಆಸ್ತಿಯನ್ನೂ ಇನ್ನು ನಿಭಾಯಿಸೋ ಭಾರ 
ಸುಧಾಗೆ ಸೇರಿದ್ದು. ಪತ್ರ ಎಲ್ಲಾ ಅವಳ ಹೆಸರಿಗೆ ಮಾಡ್ತೀನಿ. ಆಯಿತೇ” 


"ಎಲ್ಲಾ ನಿಮ್ಮ ಆಶೀರ್ವಾದ ಅಜ್ಜೀ” ಅಂತ ವೆಂಕಟೇಶಮೂರ್ತಿ ಬೆಕ್ಕಿನಂತೆ 
ನುಡಿದದ್ದನ್ನು ಕೇಳಿ ನಾನು ಪೆಚ್ಚಾದೆ. 


ಇಳ ಇಳ 


Te HEN 





ನೀವು ಯಾತಕ್ಕೂ ಪ್ರಯೋಜನ ಇಲ್ಲಾರೀ. ಅಲ್ಲಾ ನಮ್ಮ Pಗಿಂಗೀ ನ್ನ 
ಯಾರೂ ಕದ್ದು ಕೇಳೇ ಇಲ್ವಲ್ಲಾರಿ”. 

| ಅಭಿವ್ಯಕ್ತಿ ಪುಸ್ತಕ ಬಿಡುಗಡೆ 


ರ 


ಆಗಸ್ಟ್‌ ಹದಿನೈದರಂದು ಸೆಂಟ್ರಲ್‌ ಕಾಲೇಜಿನ ಸೆನೆಟ್‌ ಹಾಲಿನಲ್ಲಿ ಅಪೂರ್ವ 
ಘಟನೆಯೊಂದು ನಡೆಯಿತು. ಎರಡು ಕನ್ನಡ ಪುಸ್ತಕಗಳ ಬಿಡುಗಡೆ ಸಮಾರಂಭಕ್ಕೆ 
ಸುಮಾರು ನಾನ್ನೂರು ಜನ ಜಮಾಯಿಸಿದ್ದ ರು, ನನ್ನ ಇತ್ತೀಚಿನ ಅನುಭವದಲ್ಲಿ 
ಇಂತಹ ಜನಸ್ತೊ ಮವನ್ನು ಕಂಡದ್ದೇ ಇಲ್ಲ, “ಇದರ ಮರ್ಮ ಏನು?” ಅಂತ 
ಲೇಖಕಿ ಭುವನೇಶ್ವರಿಯವರನ್ನು ಕೇಳಿದೆ. ಅವರು ಕಾರಿಡಾರಿನ ಕಡೆ ಬೊಟಂ್ಬ 
ಮಾಡಿದರು. ಕಾರಿಡಾರಿನ ಕೊನೆಯಲ್ಲಿ ಬಂದವರಿಗೆಲ್ಲಾ ಅಲ್ಪಾಹಾರ, ಕಾಫಿ 
ಸರಬರಾಜಾಗುತ್ತಿತ್ತು 


ಐದೂವರೆಗೆ ಪ್ರಾರಂಭವಾಗಬೇಕಾಗಿದ್ದ ಸಮಾರಂಭ, ಅವಸರವಿಲ್ಲದೇ 
ಆರೂವರೆಗೆ ಶುರುವಾಯಿತು. ಅಂದು ಬಿಡುಗಡೆಯಾದ ಪುಸ್ತಕಗಳೆಂದರೆ, ನಾಗತಿ 
ಹಳ್ಳಿ ಚಂದ್ರಶೇಖರ್‌ ಅವರ “ಚುಕ್ಕಿ ಚಂದ್ರಮರ ನಾಡಿನಲ್ಲಿ” ಮತ್ತು ಅಪರಂಜಿ 
ಬಳಗದ ಭುವನೇಶ್ವ ರಿ ಹೆಗಡೆಯವರ “ನಕ್ಕು ಹಗುರಾಗಿ” ಸಭೆಯ ಶುರುವಿನಲ್ಲಿ 
ಸಭಿಕರನ್ನು ಬರಮಾಡಿಕೊಳ್ಳು ತ್ತಾ ಹೆಣ್ಣು ಮಗಳೊಬ್ಬ ಳು “ಹೆಚ್ಚು ಮಾತನಾಡಿದರೆ 
ಚಂದ್ರಣ್ಣ ತಲೆ ಒಡೆಯುತ್ತಾ ನೆ” "ಎಂದು ಹೇಳಿದ್ದ ರಿರೆದ, ಮುಂದಿನ 
ಭಾಷಣಕಾರರಿಗೆಲ್ಲಾ ಒಂದು ಒಳ್ಳೆ e Cue ದೊರೆತಂತಾಯಿತು 


ಡಾ| ಅಶೋಕ ಪೈ ಅವರಿಂದ ಪುಸ್ತಕಗಳ ಬಿಡುಗಡೆಯ ನಂತರ ನಾ. 
ಡಿಸೋಜರವರಿಂದ ನಾಗತಿ ಹಳ್ಳಿ ಯವರ ಪುಸ್ತಕದ ಬಗ್ಗೆ ನಾಲ್ಕು Rae 
ಕಾದಂಬರಿಯ ಪೂರ್ಣ ಪರಿಚಯದ ವನ್ನು ಡಿಸೋ ಜಾರವರು ನೀಡುಶ್ತಿ ದ್ದಾಗಪು 
ವನ್ನು ಸಿನಿಮಾ ರೂಪದಲ್ಲಿ ನೋಡುತಿ ದ್ದ ತೆ ಭಾಸವಾಯಿತು. ಕ 
ಪೂರ್ಣ ಪರಿಚಯಂ ನೀಡಿದ ಮೇಲೆ. ಭಾಷಣಕಾರರು, ಕಥೆಯಲ್ಲಿನ ಅಸಂಭವ 
ಸನ್ನಿವೇಶಗಳು. ಹಲವು ಪಾತ್ರಗಳ ಅಸಹಜ ಮಾತುಗಾರಿಕೆ, ಇತರ ಹುಳುಕುಗಳ 
ಬಗ್ಗೆ ಅತಿ ವಿವರವಾಗಿ ಮಾಹಿತಿ ನೀಡಿದ್ದು , ತಿಂದ ತಿಂಡಿಗೆ ಅಪಚಾರವಾಯಿತೇನೋ 
ಅನ್ನಿಸಿತು. 


ಅ.ರಾ. ಮಿತ್ರರವರು ಭಾಷಣ ಪ್ರಾರಂಭಿಸುವ ಹೊತ್ತಿಗಾಗಲೇ ಏಳೂ 
ಮುಕ್ಕಾಲು. ಭಾಷಣ ಪ್ರಾರಂಭದಲ್ಲೇ ಅವರು “ಈಗಾಗಲೇ ಹೊತ್ತು 
ವೂರಿದೆ. ನಾನೂ ಉದ್ದವಾದ ಭಾಷಣ ಮಾಡಿ ನೀವೆಲ್ಲಾ ಬಸ್ಸು ಸಿಗದೇ 
ಚುಕ್ಕಿ ಚಂದ್ರಮ ನಾಡಿನಲ್ಲಿ ಓಡಾಡುವಂತಾಗದಿರಲಿ” ಎಂದು ಶುರು ಹಚ್ಚೆ 
ತಮ್ಮ ಟ್ರೇಡ್‌ ಮಾರ್ಕ್‌ ಜೋಕುಗಳಿಂದ ಅಮಾಯಕ ಸಭಿಕರನ್ನು ನಗಿಸಿದರು. 
ಕೊನೆಯದಾಗಿ ಜೆ.ಬಿ. ರಂಗಸ್ವಾಮಿಯವರ ಭಾಷಣ. ಅವರನ್ನು ಜೇಬರ್‌ 
ಎಂದು ಕರೆಯಂತ್ತಾರಂತೆ. ಅವರ ಮಾತುಕತೆ ಪ್ರಾಮಾಣಿಕವಾಗಿತ್ತು. “ನಕ್ಕು 
ಹಗುರಾಗಿ” ಪುಸ್ತಕವನ್ನು ಓದದೇ ಚೆನ್ನಾಗಿದೆ ಎಂದು ಇವರು ತೀರ್ಮಾನಿಸಿದರಂತೆ" 
ಏಕೆ ಎಂದು ಕೇಳಿದ್ದ ಕ್ಕ ಅವರ ಉತ್ತರ ಸ್ಟ ಪುಸ್ತಕದಲ್ಲಿ ಆಶ್ಚರ್ಯಸೂಚಕ ಚಿಹ್ನೆ 
ಗಳಿಲ್ಲ. ಆದ್ದರಿಂದ ಇಹಿವಾದ ಹಾಸ್ಕ ಇರಲೇಬೇಕು” 


ಒಟ್ಟಿನಲ್ಲಿ ತಿಂದ ತಿಂಡಿ ಅರಗುವಷ್ಟು ಭಾಷಣ ಕೇಳಿ ಎದ್ದು ಬಂದೆವು. 





ಶಿವು 

ನೋಟು ಉಗ್ಗಿಕೊಂಡಿತು! | 


| --ಜಿ. ರಾಮಣ್ಣ ಆಲೆಟಿ 
ಣಿ ಚಿ 


ಬೆಂಗಳೂರು ಕಬ್ಬನ್‌ ಪಾರ್ಕ್‌ ಲೈಬ್ರರಿಯೊಳೆಗೆ ಕುಳಿತು ತಲೆ ಭಾರವಾದುದರಿಂದ 
ಎದ್ದು ಹೊರಬಂದು ಆಕಾಶವಾಣಿ ಕೇಂದ್ರಕ್ಕೆ ಹೋಗೋಣವೆಂದು ತಲೆ ತಗ್ಗಿಸಿ 
ನಡೆಯುತ್ತಿದ್ದೆ. “ಸ್ವಾಮೂ, ಧನೀ” ಮಗುವನ್ನು ಕಂಕುಳಲ್ಲಿ ಇಟ್ಟುಕೊಂಡ 
ಹೆಂಗಸೊಬ್ಬಳು ಕರೆದಳು. ತಲೆ ಎತ್ತಿದೆ. “ಶಾಸ್ತ್ರ ಹೇಳ್ತೀನಿ, ಒಳ್ಳೇ ಕಾಲ ಬರ್ರೈತೆ” 
ಎಂದು ಕವಡೆ ಪಾತ್ರೆ ಒಡ್ಡಿದಳು. “ಬೇಡ ಬಿಡಮ್ಮ ಎಂದು ಮುಂದೆ ಹೆಜ್ಜೆ 
ಹಾಕಿದೆ. “ಅಯ್ನೋರ, ಮಗೂಗೆ ಹಾಲಿಗೆ ಏನಾದರೂ ಕೊಡಿ” ಎಂದಳು. ಎದೆ 
“ಡಸಕ್‌' ಎಂದಿತು. “ಮಕ್ಕಳಿಗೂ ದೇವರಿಗೂ ಭೇದವಿಲ್ಲ. ಇಬ್ಬರಾ ಮನದಲ್ಲೂ 
ಕಪಟವಿಲ್ಲಾ.........೬.. ಸಿನಿಮಾ ಹಾಡು ನೆನೆಪಾಯಿತು. ಬ್ಯಾಗಿನಿಂದ ಐದು 
ರೂಪಾಯಿ ನೋಟು ತೆಗೆದು “ಚಿಲ್ಲರೆ ಇದೆಯೇನಮ್ಮಾ ? ಎಂದಾಗ 'ಕೊಡಿ 
ಸ್ವಾಮಿ' ಎಂದು ನೋಟು ಕೈಗೆತ್ತಿಕೊಂಡಳು. ತನ್ನ ಚೀಲದಿಂದ ಆದೇನೋ 
ಕುಂಕುಮ ಹಚ್ಚಿ “ಹಣ ದೊಡ್ಡಲ್ಲ ಸ್ವಾಮೂ, ಗುಣ ಗುಣಾ” ಎಂದು ಏನೇನೋ 
"ಶಾಸ್ತ್ರ ಹೇಳತೊಡಗಿದಳು. 





“ಒಂದು ರೂಪಾಯಿ ತಗೊಂಡು ನಾಲ್ಕು ರೂಪಾಯಿ ಕೊಡಮ್ಮ. ನಾನು 
ಅರ್ಜಂಟಾಗಿ ಹೋಗಬೇಕಾಗಿದೆ” ಎಂದು ಅವಸರ ಮಾಡಿದೆ. ನೋಟಿನ ಮೇಲೆ 
“ಧೊ” ಅಂತ ಉಗಿದಳು ! “ನನ್ನಲ್ಲಿ ಉಗ್ಗಿಕೊಂಡ ಈ ಹಾಳು ರೂಪಾಯಿ 
ಯಾಕ್ಬುದ್ದೀ ” ಎಂದು ಕೇಳಿದಳು. 


ರಸ್ತೆಯ ಇನ್ನೊಂದು ಬದಿಯಲ್ಲಿ ನಮ್ಮಿಬ್ಬರನ್ನು ನೋಡಿ ನಗುತ್ತಾ ಶಾಲಾ 
ಹುಡುಗರ ಗುಂಪು ಹೋಗುವುದನ್ನು ನೋಡಿ ಮೈ ಬೆವರತೊಡಗಿತ್ತು ದೂರದಲ್ಲಿ 
ಇನ್ನೊಂದು ಗುಂಪು ಬದ್ರಿತ್ತು. 


ನಾನು ಆಕೆಯೊಡನೆ ಮರು ಮಾತನಾಡದೆ ಸೀದಾ ಹೋಗಿ ಕೆ. ಜಿ. ಐ. ಡಿ. 
ಕ್ಯಾಂಟೀನ್‌ನಲ್ಲಿ ಒಂದು ಗ್ಲಾಸು ನೀರು ಕುಡಿದು ಬೆಳಿಗ್ಗೆ ಎದ್ದ ತಕ್ಷಣ ನನ್ನಾಕೆಯ 
ಮುಖ ನೋಡಿದ್ದಕ್ಕೆ ಆಕೆಯನ್ನು ಮನದಲ್ಲಿ ಹಳಿಯುತ್ತಾ ಬೆವರು ಒರೆಸಿಕೊಂಡೆ! 


28 


ಜಾನಪದ ಗಾದೆಗಳಲ್ಲಿ ಹಾಸ್ಯ 


(ಸಂಗ್ರಹ) ಕೃ, ನಾರಾಯಣ ರಾವ್‌ 








ಅತ್ತೆ ಸತ್ತು ಆರು ತಿಂಗಳಾದ ಮೇಲೆ ಸೊಸೆ ಕಣ್ಣಲ್ಲಿನೀರು ಬಂತು. 


೦ ೨ ೦ 
ಉದ್ದನ್ನಾಕಿ ಗಂಡ ಸಂತ್ಯಾಗ ಅಳತಿದ್ದಂತ , 
ಗಿಡ್ಡನ್ನಾಕಿ ಗಂದ ಹೊಳ್ಳಾಗ ಅಳತಿದ್ದಂತ 

0 ೦ ೦ 
ಕಸಗೂಂಡು ಹೋದ್ರ ಕಿಸಗೊಂಡ ಕುಂತರಂತ 

ಕೆ ೨ ೦ 
ಕಳು ಮಾಡಾಕೆ ಹೋಗಿ ಕೆಮ್ಮಿದ ಹಾಂಗಾತು 

೨ ೦ ೦ 
ಕುಂಟರಿಗೆ ಮನಿ ಸಾರಸಾಕ ಹಚ್ಚಿ ಎಂಟು ಮಂದಿ ಎತ್ತಿ ಹಿಡಿದ್ರಂತ 

೦ ಲಿ ೦ 
ಪೋರಿಕಟಗೂಂಡ* ಬ್ಯಾರೆ ಆಗ್ಬೇಡ,ಹೋರಿ ಕಟ್‌ಗೊಂಡ್‌ ಹೊಲ ಮಾಡ್ಬೇಡ 

0 ೦ ೦ 
ಹೇಡಿ ಬೆನ್ನ ಕಟ್ಟಬಾರ್ದು, ಹೇಸಿ ನಿಬ್ಬಣಕ ಹೋಗಬಾರ್ದು 

೦ ೦ ತೆ 
ಹೊರಕಡಿಕೆ ಹೋದಲ್ಲೇ ತಂಬಿಗೆ ಮರೆತು ಬರಾಂವ 


೦ ೦ ೦ 

ಗಂಡನೂ ಹೊಡೆದ ಸೋಮವಾರ ಒಪ್ಪತ್ತು 
6 ತೆ. ಕೆ 
ಕೆಂಪು ಮೊಸೆಯವನ್ನ ಕೊತ್ತಿಗಣ್ಣಿನವನ್ನ ನಂಬಬ್ಯಾಡ 


೦ ೦ ಕೆ 


ಬಿಟ್ಟಿ ಹೆಣ್ಣು ಸಿಕ್ಕರ ನನಗೊಂದು, ನಮ್ಮಪ್ಪಗೊಂದು. 
ರೊಕ್ಕ ಕೊಡೋದಾದ್ರೆ ನಾ ಸಂಣವ, ನಮ್ಮಯ್ಯ ಮುದ 


0 ೦ ತೆ 


ಮಾರಮ್ಮಗ ಗಂಡನಿಲ್ಲ, ಬೀರೇ ದೇವರಿಗೆ ಯೆಂಡ್ತಿ ಇಲ್ಲ. 


wy a> ಸಿರೇ 
KH 





ಮೂರ್ಪತನ 


ಕಣ್ಣು 
ಮುಚ್ಚಿಕೊಂಡು 
ಜಗವೆಲ್ಲಾ 
ಕತ್ತಲೆ ! ಅಂತ 
ಕೊರಗುವುದರಲ್ಲಿ 
ಅರ್ಥವೆಲ್ಲಿ ? 


—ಪ್ರಷ್ಟಾನಂದ ಉಳ್ಳಾಲ್‌ 

| ನೀರಿನಲ್ಲಿ ಹೋಮ 


| | ಸೇವ ನಮಿರಾಜ ಮಲ್ಲ 


ಪ್ರಿಯ ಪ್ರೊ॥ ಡಾ| ರಾಮ ಶ್ರೀವಾತ್ಸವ. ಇಂದೋರ್‌ ಇವರಿಗೆ 
ವಿಷಯ ಭಾರತೀಯ ಬಾಹ್ಯಾಕಾಶ ಯಾನ ಸಂಸ್ಥೆ. 


ಉಲ್ಲೇಖ ಆಕಾಶ ಬಾಣ (ಎಸ್‌ ಎಲ್‌ ವಿ) ಉಡ್ಡಾಣದ ಕುರಿತು 
ನಿಮ್ಮ ಆಕ್ಷೇಪಗಳು, 


ಮೊನ್ನೆ ಶ್ರೀಹರಿಕೋಟದಿಂದ ನಾವು, ಅಂದರೆ ನಮ್ಮ ಸಂ 
ಆಕಾಶ ಬಾಣದ ಕುರಿತು ನೀವು ಮಾಡಿರುವ ಟೀಕೆಯನ್ನು 
ತರಲಾಗಿದೆ. 


ಸ್ಥೆ ಹಾರಿಸಿ ಬಿಟ್ಟ 
ನನ್ನ ಗಮನಕ್ಕೆ 

ಆ ಬಾಣವನ್ನು ಹಾರಿಸಿ ಬಿಡುವ ನೆಲೆಯನ್ನು ಶ್ರೀಹರಿಕೋಟದಲ್ಲಿ 
ನಿರ್ಮಿಸಿದುದನ್ನೇ ನೀವು ಖಂಡಿಸಿರುವಿರಿ, ಬಹುಶ ಃ ನನ್ನ ಅಡ್ಡ ಹೆಸರು "ರಾವ್‌' 
ಎಂದಿದ್ದುದರಿಂದ ನಾನೂ ಆಂಧ್ರ ಪ್ರದೇಶದವನೆಂದು ನೀವು ತಿಳಿದುಕೊಂಡಿರ 
ಬೇಕು. ಇಲ್ಲವಾದರೆ ತಮಿಳುನಾಡಿನ ಗಡಿಯಿಂದ ಸ್ವಲ್ಪ ದೂರವಿರುವ ಈ ನೆಲೆಯು 
ಆಕಾಶಬಾಣ ಹಾಸಿರಿ ಬಿಡಲು ಯೋಗ್ಕವಾದ ಊರಲ್ಲ ಎಂದು ನೀವು ವಾದಿಸುತ್ತಿರ 
ಲಿಲ್ಲ. ನನ್ನ ಹೆಸರಿನ ಆಂಧ್ರದ ಮುಖ್ಯ ಮಂತ್ರಿ ಎನ್‌. ಟಿ. ರಾಮರಾಯರೊಡನೆ 
ನಾನು ಸಾಮೂೊಲಂಗಿ ಅವರ ಪ್ರತಿಷ್ಮೆಯನ್ನು ಹೆಚ್ಚಿಸುವುದಕ್ಕೋಸ್ಕರ ಈ ಜಾಗೆ 
ಯನ್ನು ಆರಿಸಿದೆ ಎಂಬ ಕುಹಕದ ಊಹನೆಗೆ ಇಂಬು ಕೊಡುವಂತೆ ನೀವು ಹೇಳಿಕೆ 
ನೀಡಿದ್ದೀರಿ. ಶ್ರೀಹರಿಯ ಹೆಸರಿರುವ ಈ ಜಾಗವನ್ನು ಆರಿಸಿದುದರಿಂದ ನಾನು 
ಃ ಶೈವನಾಗಿರಬೇಕೆಂದೂ ನಿಮ್ಮ ಕಲ್ಪನೆಯಿರಬಹಂದು. 


ಆದರೆ ನಿಜ ಹೇಳಬೇಕಾದರೆ ನನಗೂ ಬಂಗಾಲ ಕೊಲ್ಲಿಗೂ ಯಾವ 
ಬಂಧವೂ ಇಲ್ಲ. ನಾನು ಅರಬಿ ಸಮುದ್ರದ ಕರಾವಳಿಯವನು. ನನ್ನ ಊರು 


[ae] 


೨ದ ಶ್ರೀ ಕೃಷ್ಣ ಮಠವಿರುವ ಕರ್ನಾಟಕದ ದಕ್ಷಿಣ ಕನ್ನಡ ಜಿಲ್ಲೆಯ ಉಡುಪಿ 


ಣಿ 


ಹಾಗೆ ನೋಡ ಹೋದರೆ ಕರ್ನಾಟಕದ ಮುಖ್ಯ ಮಂತ್ರಿಗಳೂ ರಾಮ ಎಂಬ ಹೆಸ 
ರಿನವರೇ ಆಗಿದ್ದರು. ಆದ್ದರಿಂದ ನಾನು ಕೇವಲ ನನ್ನ ಹೆಸರಿಗಾಗಿ ಹೀಗೆ 

ಅಯೋಗ್ಯವಾದ ಜಾಗದಲ್ಲಿ ಎರಡನೆ ಬಾರಿಯೂ ಎಲ್‌ ಎಸ್‌ ವಿ ಬಾಣವನ್ನು 
ನೀರಿನಲ್ಲಿ ಹೋಮ ಮಾಡಿದೆ ಎನ್ನುವ ಆಪಾದನೆ ಸತ್ಯ ದೂರ. 


ನೀವು ಶ್ರೀಹರಿಕೋಟದ ಗುರುತ್ವಾಕರ್ಷಣೆ ಕುರಿತು ಸಂಶಯ ವ್ಯಕ್ತಪಡಿಸಿ 
ದ್ದೀರಿ. ಈ ವಿಚಾರ ನ್ಯೂಟನನಪಷ್ಟೇ ಹಳೆಯದು. ಆಕಾಶ ಬಾಣವೆಂದರೆ 
ಮೇಲಿನಿಂದ ಕೆಳಗೆ ಧೊಪ್ಪನೆ ಬೀಳುವ ನ್ಯೂಟನನ ಸೇಬ:ಹಣ್ಣು ಅಲ್ಲ. ಗುರು 
ತ್ವಾಕರ್ಷಣೆಯನ್ನು ಭೇದಿಸಿ ವಿಮಾನ ಹಾರುತ್ತದೆ. ರಾಕೆಟ್‌ ಹಾರುತ್ತದೆ, 
ಕೃತಕ ಉಪಗ್ರಹಗಳಂ ಆಕಾಶದಲ್ಲಿ ಸಂಚರಿಸುತ್ತಿವೆ. ಹೀಗಿರುವಾಗ ಶ್ರೀ ಹರಿ 
ಕೋಟದ ಗುರುತ್ವಾಕರ್ಷಣೆಯ ಶಕ್ತಿಯನ್ನು ನಾವು ತುಲನೆ ಮಾಡದೆ, ಅದಕ್ಕಿಂತ 
ಕಡಿಮೆ ಶಕ್ತಿಯ ಮೋಟಾರುಗಳನ್ನು ಉಪಯೋಗಿಸಿದುದೇ ಈ ಎರಡಂ 
ಎಎಸ್‌ಎಲ್ವಿಗಳ ಪತನಕ್ಕೂ ಕಾರಣವೆನ್ನುವುದನ್ನು ಯಾರೂ ಒಪ್ಪವಕ್ಕದ್ದಲ್ಪ. 


ಆಕಾಶ ಬಾಣಗಳ ಪರಿಚಯ ನನಗೆ ಬಾಲ್ಯದಿಂದಲೇ ಇದೆ. ಉಡುಪಿಯ 
ಶ್ರೀ ಕೃಷ್ಣ ಮರದ ರಥ ಬೀದಿಯಲ್ಲಿ ಉತ್ಸವಗಳ ವೇಳೆ ಹಾರಿಸದ ಬಾಣ ಬಿರಂಸಂ 
ಗಳಿಲ್ಲ. ನಾನು ಕೂಡಾ ಆಗ ಪಟಾಕಿ, ನಕ್ಷತ್ರ ಕಡ್ಡಿ, ಸುದರ್ಶನ ಚಕ್ರ ಇತ್ಯಾದಿ 
ಗಳನ್ನ ಹಾರಿಸಿ ಬಿಟ್ಟು ಗುರುತ್ವಾಕರ್ಷಣ ಶಕ್ತಿಯನ್ನು ಇಭ್ಯಾಸಿಸಿದವ. ಬಾಣ 
ಬಿರುಸುಗಳನ್ನು ಹಾರಿಸುವ ತಜ್ಞರ ಕಾರ್ಯಾಚರಣೆಯನ್ನು ಸೂಕ್ಷ್ಮವಾಗಿ ಪರಿ 
ಶೀಲಿಸಿದವ. ಅಲ್ಲದೆ ಅಪರೂಪದಲ್ಲಿ ಉರಿಯದೆ ಬಿದ್ದ ಆಕಾಶ ಬಾಣಗಳನ್ನು ಹೆಕ್ಕಿ. 
ಪುನಃ ಉರಿಸಿ ಅವುಗಳನ್ನು ಹಾರಿಸಿದವ. ಆಕಾಶ ಬಾಣಗಳ ಕುರಿತು ಬಾನುಲಿ 
ಮತ್ತು ದೂರದರ್ಶನಗಳನ್ನು ನಾನು ನಿರಂತರ ನೀಡಲು ಬಾಲ್ಕತನದಲ್ಲಿ ಬೆಳೆಸ 
ಕೊಂಡ ನನ್ನ ಅನುಭವವೇ ಆಧಾರವೆಂದರೂ ಸರಿ. ಇದೇ ಅನುಭವದ ಬಲ 
ದಿಂದಲೇ ನಾನು ಹಲವು ಬಾರಿ ಅಮೆರಿಕ, ಆಫ್ರಿಕ ಮತ್ತು ರಷ್ಯಾಗಳಿಗೆ ನಮ್ಮ 
ಇಲಾಖೆಯ ವತಿಯಿಂದ ಹಾರಿ ಬಂದಿದ್ದೇನೆ. 


ಉಡುಪಿಯ ಭೂಮಿಯ ಪದರಿಗಿಂತ ಶ್ರೀಹರಿಕೋಟದ ಭೂಮಿಯ ಪದರು 
ಭಿನ್ನವಾದುದು ಎಂದಂ ನೀವು ಹೇಳಿದ್ದೀರಿ. ನಿಜ ಹೇಳಬೇಕಾದರೆ ನಾವು ಈ ಬಗ್ಗೆ 
ಸಂಶೋಧನೆ ನಡೆಸಿಲ್ಲ... 1976ರ ನಂತರವಂತೂ ಈ ಬಗ್ಗೆ ಸಂಶೋಧನೆಯೇ 
ಮುಂದುವರಿದಿಲ್ಲ. ಆದರೆ ಈ ಜಾಗವನ್ನು ನಾವು ಉಡಾವಣೆ ಆರಿಸುವಾಗ 
ಸಂಬಂಧಪಟ್ಟ ಪರಿವಿಂತಿಗಳನ್ನು ಎಂದರೆ relevant parametersಗಳನ್ನು 
ಅವಲೋಕಿಸಿದ್ದೆವು. ನಮ್ಮ ಇಲಾಖೆಯ ಮುಖ್ಯಸ್ಥ ವಿಕ್ರಮ ಸಾರಾಭಾಯಿ 
ಯ.ವರ ಕುಟುಂಬದ ಮೃದುಲಾ ಸಾರಾಭಾಯಿಯಿ:ಂದ ಭರತ ನಾಟ್ಯ ಮತ್ತು 
ಕಥಕ್‌ ನೃತ್ಯಗಳನ್ನು ಅಲ್ಲಿ ಬರೇ ನೆಲದ ಮೇಲೆ ಮಾಡಿಸಿ ಮಣ್ಣಿನ ಪದರಿನ ಲಕ್ಷಣ 
ಮತ್ತು ಗುರುತ್ವಾಕರ್ಷಣೆ ಶಕ್ತಿಯ ಮಾಪನಗಳನ್ನು ಮಾಡಿಕೊಂಡಿದ್ದೆವು. 

ಹೀಗಿರುವಾಗ ನಾನು ಮತ್ತು ನನ್ನ ಸಂಸ್ಥೆ ದೇಶಕ್ಕೇ ಮೋಸ ಮಾಡಿದೆ 
ಎಂದು ನೀವು ಆಪಾದಿಸಿರುವುದು ಖಂಡನೀಯ. ನಮ್ಮ ಸಂಸ್ಥೆಯಲ್ಲಿ ನನ್ನ ದುಷ್ಟ 
ಕೂಟವು ಅನೇಕ ಪ್ರತಿಭಾವಂತ ವಿಜ್ಞಾನಿಗಳನ್ನು ಹೊರದಬ್ಬಿದೆ ಎನ್ನುವುದೂ 
ಸತ್ಯವಲ್ಲ. 


ನಾನಂ ನನ್ನ ಪ್ರತಿಭೆಯ ಕುರಿತು ಒಂದು ಗುಟ್ಟು ಹೇಳಬೇಕಿದ್ದರೆ ಇಂಥ 
ಆಕಾಶ ಬಾಣ ನೆಲೆಗಳನ್ನು ಸ್ಥಾಪಿಸಲು ಗ್ರೀನ್‌ಲೇಂಡ್‌, ಐಸ್‌ಲೇಂಡ್‌, ಫಾಕ್‌ 
ಲೇಂಡ್‌ ಮುಂತಾದ ಹಲವು ಪರದೇಶಗಳಿಂದ ನನಗೆ ಕರೆ ಬಂದಿದೆ. 


ನಮ್ಮ ಉಡುಪಿ ನಗರ ಸಭೆಯು ನನಗೆ ಕೆಲವು ವರ್ಷಗಳ ಹಿಂದೆ ತಮ್ಮೂ 
ರಿನ ಹಂಡುಗ ಎಂದು ಹೆಮ್ಮೆಯಿಂದ ನೀಡಿದ್ದ ಮಾನಪತ್ರದ ಫೋಟೋ ಪ್ರತಿ 
ಇದಕ್ಕೆ ಅಂಟಿಸಿದ್ದೇನೆ. ಈಗಲಾದರೂ ನನ್ನ ಮೇಲೆ ನಿಮಗಿರುವ ಹರಿ, ರಾಮ, 
ಬಂಗಾಲ ಕೊಲ್ಲಿ ಮುಂತಾದ ಸಂಶಯಗಳು ನಿವಾರಣೆಯಾಗಬಲ್ಲಂವಲ್ಲ? 


ಇಂತಿ 
ಪ್ರೊಫೆಸರ್‌ ಯು. ಆರ್‌. ನಾಟ್‌ ರಾವ್‌ 


೧. ಈ ಕುರಿತು ನಾನು ಈಗಾಗಲೇ ಪತ್ರಿಕಾಗೋಷ್ಠಿಯನ್ನು ಕರೆದು 
ವಿವರವಾದ ಹೇಳಿಕೆ ನೀಡಿ ನನ್ನ ಫೋಟೋಗಳನ್ನೂ ಕೊಟ್ಟಿದ್ದೇನೆ. ಆಕಾಶವಾಣಿ 
ಮತ್ತು ದೂರದರ್ಶನಗಳು ನನ್ನ ಈ ಕುರಿತಾದ ಸಂದರ್ಶನಗಳನ್ನು ರೆಕಾರ್ಡ್‌ 
ಮಾಡಿಕೊಂಡಿವೆ. 


೨. ಎಎಸ್‌ ಎಲ್ವಿಯನ್ನು ನಾವು ಅಮಾವಸ್ಯೆಯ ದಿನ ಹಾರಿಬಿಟ್ಟುದು 
ಶಾಸ್ತ್ರಕ್ಕೆ ವಿರುದ್ಧವಾಯಿತು ಎಂದು ಜ್ಯೋತಿಷಿಯೊಬ್ಬರು ಹೇಳಿರುವುದನ್ನು ನಾನಂ 
ಅಲ್ಲಗಳೆಯಲಾರೆ, 


ಗ ಕ್ಟ 
ಖಟ್‌ 

| ಪವಿತ್ರ ಚುನಾವಣಾ ಪುರಾಣವು | 





| | —ಬಿ. ಮಾಲಿನಿ ಮಲ್ಕ 





ಪವಿತ್ರ ಭಾರತ ಭೂಮಿಯ ಮೇಲೆ ಆಗಾಗ ಬೀಸುತ್ತಿರುವ ಚುನಾವಣಾ 
ಚಂಡಮಾರುತದ ಮಹಾತ್ಮೆಯನ್ನು ಅರಿಯಂದವರುಂಟೆ ! ಭರತ ಖಂಡದ ಅಂಗ 
ಭಾಗವಾಗಿರುವ ನಮ್ಮೂರಿಗೂ ಅದು ಬೀಸದೆ ಇರಲು ಸಾಧ್ಯವೆ? ನಮ್ಮೂರು 
ಅಂದರೆ ಗೊತ್ತಾಗಲಿಲ್ಲವೆ ? “ಧರಣಿ ಮಂಡಲದೊಳು ಜನವಡೆದ ಭರತ ಖಂಡದ 
ಮಧ್ಯದೊಳು ಶೋಭಿಸುತಿರ್ಪ ಪೆಸರ್ವಡೆದ ಪಳ್ಳಿ”: ಹಾವಿನ ಪಳ್ಳಿಯೇ 
ನಮ್ಮೂರು. ಹಾವಿನ ಹಳ್ಳಿಯೆಂದಾಕ್ಷಣ “ಇದೇನಿದು, ಹಾವುಗಳು ಬಿಡಾರ 
ಮಾಡಿಕೊಂಡಿರುವ ಹಳ್ಳಿಯೇ ?” ಎಂದು ತಲೆಕೆರೆದುಕೊಳ್ಳಬೇಕಾಗಿಲ್ಲ. ಹಾವಿನ 
ಹಳ್ಳಿಗೂ ಇತಿಹಾಸವಿದೆ; ಕತೆಯಿದೆ. ಬರಿಯ ಕಗ್ಗಳ್ಳಿಯಿರಬಹುದೆಂಬ ಶಂಕೆಯೂ 
ಬೇಡ, ಹಾವಿನ ಹಳ್ಳಿಯ ನಾಮೇಶಿಹಾಸವನ್ನಾಗಲೀ, ಸ್ಥಳ ಪುರಾಣವನ್ನಾಗಲೀ 
ಬಣ್ಣಿಸಲು ಈಗ ನನಗೆ ಪುರುಸೊತ್ತಿಲ್ಲ. ಅದೊಂದು ಹಳ್ಳಿ ಎಂದಿಷ್ಟೇ ತಿಳಿದು 
ಕೊಂಡರೆ ತತ್ಕಾಲಕ್ಕೆ ಸಾಕು. ಭಾರತ ಮಾತೆಯ ಬೆನ್ನೆಲುಬೇ ಹಳ್ಳಿ--ಎನ್ನುವ 
ಸತ್ಯವನ್ನು ಮಾತ್ರ ಮರೆಯದಿರಿ, ಬಡತನ, ಅನಕ್ಷರತೆಗಳೇ ರೂಪ ತಾಳಿ, ಚಲಿ 
ಸುವ ಜಂಗಮಕೋಶದಂತಿರುವ ಬಡ ಜನರು, ಪಟ್ಟಣದ ಹಾಳು ಬದುಕಿಗೆ ಬಲಿ 
ಬೀಳದೆ ಹರ ಹಿಡಿದು, ಹಳ್ಳಿಗಳಲ್ಲಿಯೇ ಉಸಿರು ಬಿಡುತ್ತಿರುವುದರಿಂದಲ್ಲವೇ ಇಂದು 
ಭಾರತಾಂಬೆಯ ನಾಡಿ ಮಿಡಿಯುತ್ತಿರುವುದು ? 


ಸ್ವತಂತ್ರ ಭಾರತ ದೇಶದಲ್ಲಿ ಮೊನ್ನೆ ತಾನೇ ಬೀಸಿದ ಚುನಾವಣಾ ಮಲಯ 
ಮಾರುತ ಹಾವಿನ ಹಳ್ಳಿಗೆ ಅದೆಂಥ ತಂಪನ್ನು ನೀಡಿತ್ತು--ಎನ್ನುವುದನ್ನು ಬಣ್ಣಿಸು 
ವುದೇ ನನ್ನ ಘನ ಉದ್ದೇಶ. 


ಪ್ರಕೃತಿಯ ಚರಾಚರ ವಸ್ತುಗಳೆಲ್ಲ ವಿವಿಧ ರೂಪ, ಬಣ್ಣ, ಆಕಾರ ತಾಳಿ, 
ಚುನಾವಣಾ ಚಿಂಹ್ನೆಗಳೆಂಬ ಹೆಸರನ್ನು ಹೊತ್ತುಕೊಂಡು ಹಾವಿನ ಹಳ್ಳಿಯ ಹಾದಿ, 
ಬೀದಿಗಳಲ್ಲೆಲ್ಲ ಸಂಚರಿಸಿದ ದೃಶ್ಯವನ್ನು ಬಣ್ಣಿಸಲು ಶಬ್ದಗಳೇ ಸಾಲವು! ವೃಕ್ಷ 
ರಾಜಿಗಳೆಲ್ಲ ಪಕ್ಷಭೇದವನ್ನು ಮರೆತು ಪಕ್ಷಕೇತನಗಳನ್ನೂ ವೆಂರೆಯಿಸುತ್ತ ರಾರಾಜಿಸು 
ತ್ತಿದ್ದ ದೃಶ್ಯವನ್ನು ನೋಡಲು ಕಣ್ಣುಗಳೆರಡೂ ಸಾಲವು! “ನಾ ಮುಂದು' 
“ತಾ ಮುಂದು' ಎಂದು ಪೈಪೋಟಿ ನಡೆಯಿಸುತ್ತ ಸ್ವರ್ಗಕ್ಕೆ ಲಗ್ಗೆ ಯಿಡಲು ಧಾವಿಸು 

ತ್ತಿರುದ ಚುನಾವಣಾ ರಣ ಕಣದ ವೀರಭಟರ ಪೌರುಷದ ಕೇತನಗಳವು-ಎಂದ 
ಮೇಲೆ ಚಿಲಿಪಿಲಿಗುಟ್ಟುವ ಪಕ್ಷಿಗಳಿಗೆ ಮರದ ಮೇಲೇನು ಕೆಲಸ ? ಮಂದಮಾರು 
ತನ ಮೈ ಸೋಂಕಿಗೆ ಪುಲಕಿತಗೊಂಡು ತಟಪಟವೆಂದು ಸದ್ದು ಮಾಡುತ್ತ, ರಣ 
ಭೇರಿಯ ಒಣ ಸದ್ದನ್ನು ನಾಚಿಸುತ್ತಿದ್ದ ಪಕ್ಷಕೇತನಗಳ ಸ್ವಾಮಿ ನಿಷ್ಠೆ ಸಾಮಾನ್ಯ 
ದ್ವಲ್ಪ! ಬೀದಿ ಬದಿಯ ತಂತಿ ಕಂಬಗಳನ್ನೇ ತಂತಿವಾದ್ಯಗಳನ್ನಾಗಿ ಮಾಡಿಕೊಂಡು 
ವಿವಿಧ ರಾಗ, ತಾನ, ಆಲಾಪಗಳನ್ನು ನುಡಿಸುತ್ತ ರಣಗೀತದ ಸೂಬಗನ್ನು ಹೆಚ್ಚಿ 
ಸುವ ಕೆಲಸವನ್ನೂ ಮಾಡುತ್ತಿರುವ ಪಕ್ಷಕೇತನಗಳ ಸಾಮರ್ಥ್ಯಕ್ಕೆ ತಲೆದೂಗ 
ದವರುಂಟಿ ! ಎಟ, ವಟವೆಂದು ಕೂಗುತ್ತ, ವರ್ಷಧಾರೆಯ ಆಗಮನದ ಹರ್ಷ 
ವಾರ್ಶೆಯನ್ನು ಮಂಡೂಕಗಳು ತಶಿಳಿಸಂತ್ತವೆ--ಎನ್ನುವ ಸಂಗತಿ ಹೊಸತೇನಲ್ಲ. 
ಹಾವಿನ ಹಳ್ಳಿಯ ಡಾಂಬರು ರಸ್ತೆ, ಕಟ್ಟಡದ ಗೋಡೆ, ಸುತ್ತುಪಾಗಾರಗಳೆಲ್ಲ 
“ಒಟು” 'ಓಟು' ಎಂದು ಕಿರುಚುತ್ತ ಚುನಾವಣಾ ಗಾಳಿ ಬೀಸುವ ದಿಕ್ಕನ್ನು ತೋರಿ 
ಸುತ್ತವೆ--ಎನ್ನುವ ನಿಜಸಂಗತಿ' ಬಹುಮಂದಿಗೆ ತಿಳಿದಿರಲಾರದು ! ನಮ್ಮೂರಿನ 
ಕಲ್ಲು ಸಹ ಅರಳಿ ಹೂವು, ಬಂಡೆಗಳು ಬಿರಿದು ಹಕ್ಕಿ, ಹಣ್ಣು, ಮನುಷ್ಯ, ಸೈಕಲು, 
ಕಾರು, ಬಸ್ಸು, ವಿಮಾನ--ಇನ್ನೂ ಅನೇಕಾನೇಕ ಜಡ, ಚೇತನ ವಸ್ತುಗಳನ್ನು 
ಹೆರುತ್ತವೆ--ಎಂದರೆ ನೀವು ನಂಬಲಿಕ್ಕಿಲ್ಲ! ಬೇಕಾದರೆ, ಹಾವಿನ ಹಳ್ಳಿಯ 
ಮೂಡಣಕ್ಕಿರುವ ಒಂದು ಸಾವಿರ ಅಡಿ ಎತ್ತರದ ಭೀಮನ ಬೆಟ್ಟವನ್ನೊಮ್ಮೆ 
ದಿಟ್ಟಿಸಿ ನೋಡಿ. ಚುನಾವಣಾ ಪುಣ್ಯಕಾಲದಲ್ಲಿ ಬೆಟ್ಟದ ತುತ್ತ ತುದಿಯಲ್ಲಿರುವ 
ಹೆಬ್ಬಂಡೆ ಬಿರಿದು, ಸುಂದರವಾದ ಕಮಲದ ಹೂವು ಅರಳುವುದನ್ನು ಕಣ್ಣಾರೆ 
ಕಂಡ ಮೇಲಾದರೂ ನನ್ನ ಮಾತನ್ನು ನಂಬಿಯೇ ನಂಬುತ್ತೀರಿ ! 


ತಮ್ಮ ಪಕ್ಷ ಗೆದ್ದರೆ ನಿರುದ್ಯೋಗದ ಸಮಸ್ಯೆಯನ್ನು ನಿವಾರಿಸಿ ಬಿಡುತ್ತೇವೆ 
ಎಂಬುದಾಗಿ ಎಲ್ಲ ಪಕ್ಷಗಳ ಅಭ್ಯರ್ಥಿಗಳೂ ಘಂಟಾಘೋಷವಾಗಿ ಸಾರಿದ್ದನ್ನು ಹಾವಿನ 
ಹಳ್ಳಿಯಲ್ಲಿ ಕೇಳದವರಿಲ್ಲ. ಹಾಗೆ ಅಂದರೂ, “ಮೊದಲು ಕೆಲಸ; ಆಮೇಲೆ ಮಾತು” 
ಎನ್ನುವ ತತ್ವಕ್ಕೆ ಅನುಸಾರವಾಗಿ, ಚುನಾವಣಾ ಪುಣ್ಯಕಾಲದಲ್ಲಿ ಪಕ್ಷಭೇದವಿಲ್ಲದೆ, 


ಳ್ಸಿಯ ಆಬಾಲ, ವೃದ್ಧ ರಾದಿಯಾಗಿ ಎಲರಿಗೂ ಕೈ ತುಂಬ ಕೆಲಸ 
ಛ ದ್‌ ಲ 


C 


a 3 


€ 


ಎ 
ಹಾಟನ 


ಬಾಯಿ ತುಂಬ ಕೆಲಸ. ಕೈ ಕೆಸರಾದರೆ ಬಾಯಿ ಮೊಸರು ಆಗಲೇಬೇಕಲ್ಲವೆ? 
ಯುವ ಪ್ರತಿಭೆಯನ್ನು ಗುರುತಿಸಬೇಕಾದರೆ, ಚೆನಾವಣೆ ಸಾರಿದಾಗಲೇ ನೀವು 


ಕಾರರು, ಸಂಗೀತಗಾರರೆಲ್ಲ, ಗುರುತಿಸುವವರಿಲ್ಲದೆ ಸೊರಗಿದ್ದನ್ನು ಮರೆತು, 
ಹೊಸ ಹುರುಪಿನಿಂದ ಕವನ, ನಾಟಕಗಳನ್ನು ಸೃಜಿಸಿ, ಭುವನದ ಭಾಗ್ಯವನ್ನು 


ಹೆಚ್ಚಿಸುವ ಕೆಲಸದಲ್ಲಿ ಮೈಮರೆಯುತ್ತಾರೆ. ಪಿಕಾಸೊ, ರೆಂಬ್ರಾಂಡರಂಧ ಕಲಾ 


ನಮ್ಮೂರಿಗೆ ಬರಬೇಕು. ಎಲೆಮರೆಯ ಕಾಯಿಗಳಂತಿದ್ದ ಕವಿಗಳು, ನಾಟಕ 

ವಿದರನ್ನು ನಾಚಿಸಬಲ್ಲ ನವ್ಯ ಚಿತ್ರ ಕಲಾವಿದರು ಬಣ್ಣ, ಕುಂಚಗಳನ್ನು ಹಿಡಿದು 
ಕೊಂಡು ಬೀದಿಗಳಲ್ಲಿರುವ ರಸ್ತೆ, ಗೋಡೆ, ಬಂಡೆಗಳ ಮೇಲೆ ತಮ್ಮ ಪ್ರತಿಭೆಯ 
ಮುದ್ರೆಯನ್ನೊತ್ತುತ್ತ ಸುತ್ತುವುದನ್ನು ಕಾಣುವಾಗ ಮೈ ಮರೆಯದವರುಂಟೆ ? 
ಹಾವಿನ ಹಳ್ಳಿಯ ಪುಟಾಣಿಗಳಿಗಂತೂ ದೇಶ ಭಕ್ತಿ ಅಪಾರ. ಬಸ್ಸು, ಕಾರು. 
ರಿಕ್ಷಾದಂಥ ವಾಹನಗಳು ದೇಶಭಕ್ತಿ ಗೀತೆಗಳನ್ನು, ಚುನಾವಣಾ ವೀರರ ಅದ್ಭುತ 
ಪರಾಕ್ರಮವನ್ನು ಬಣ್ಣಿಸುತ್ತ ಸಾಗುವಾಗ, ಈ ಪುಟಾಣಿಗಳೊಳಗೆ ಪೈಪೋಟಿ.ವಾಹನ 
ಗಳು ಉದುರಿಸಿದ ಬ್ಯಾಜು, ನೋಟೀಸುಗಳನ್ನು ಪಕ್ಷಭೇದವಿಲ್ಲದೆ ಅತಿ ಹೆಚ್ಚಿನ 
ಸಂಖ್ಯೆಯಲ್ಲಿ ಸಂಗ್ರಹಿಸುವುದರಲ್ಲಿ ಪ್ರಟಾಣಿಗಳೊಳಗೆ ಸ್ಪರ್ಧೆ, ಸಂಗ್ರಹಿಸಿದ ಬ್ಯಾಜು 
ಗಳನ್ನೆಲ್ಲ ಪಕ್ಷಭೇದವನ್ನೆಣಿಸದೆ, ಎದೆಯ ತುಂಬ ತೊಟ್ಟುಕೊಂಡು, ಎಲ್ಲ ಪಕ್ಷದ 
ಅಭ್ಯರ್ಥಿಗಳಿಗೂ ಜಯಕಾರ ಹಾಕುತ್ತ, ಅತ್ತಿತ್ತ ಓಡಾಡುವುದನ್ನು ಕಾಣುವಾಗ 
ರೋಮಾಂಚನಗೊಳ್ಳದವರುಂಟೆ ? ಪ್ರತಿಯೊಬ್ಬ ಅಭ್ಯರ್ಥಿಗೂ ಇಷ್ಟೊಂದು 
ಸಂಖ್ಯೆಯಲ್ಲಿ ಅನುಯಾಯಿಗಳಿರುವಾಗ ತಾವೇಕೆ ಹಿಂದುಳಿಯಬೇಕು-ಎನ್ನುವ 
ಧೋರಣೆಯನ್ನು ತಳೆದಂತಿವೆ---ನಮ್ಮೂರ ನಾಯಿಗಳು, ಅನುಯಾಯಿಗಳೆಂದು 
ತಮ್ಮನ್ನು ಕರೆಯಲು ಮನುಷ್ಯರು ಒಂದು ವೇಳೆ ಹಿಂದೇಟು ಹಾಕಿದರೂ, ಅನು 
ನಾಯಿಗಳೆಂದಾದರೂ ಖಂಡಿತ ಕರೆದಾರು ಎನ್ನುವ ನಂಬಿಕೆ--ನಮ್ಮೂರ ನಾಯಿ 
ಗಳಿಗೆ. ದೇಶ ಸೇವೆಯಂಥ ಪವಿತ್ರ ಯಜ್ಞಕ್ಕೆ ತಮ್ಮ ಪಾಲಿನ ಹವಿಸ್ಸನ್ನು ಸಲ್ಲಿ 
ಸಲು ಅವು ಮರೆತಿಲ್ಲ. ಪುಟಾಣಿಗಳಂತೆ ನಾಯಿಗಳಿಗೂ ಪಕ್ಷಭೇದವಿಲ್ಲ. 
ನಿಷ್ಪಕ್ಷಪಾತವಾಗಿ, ವಿವಿಧ ಪಕ್ಷಗಳ ಬ್ಯಾಜುಗಳನ್ನು ಧರಿಸುತ್ತ ಅವು, ಹಾದಿ ಬೀದಿ 
ಗಳೆಲ್ಲಿ ಸಂಚರಿಸುವ ದೃಶ್ಯವನ್ನು ಕಂಡ ಮೇಲೆಯೂ, ಮನುಷ್ಯ “ತನಗೊಬ್ಬನಿಗೇ 
ಮೆದುಳು ಇರುವುದು”--ಎಂದು ಬೀಗಬೇಕಾಗಿಲ್ಲ. “ನನ್ನ ಪಕ್ಷದ ನಾಯಿಗೆ ನಿನ್ನ 
ಪಕ್ಷದ ಬ್ಯಾಜಂ ಕಟ್ಟಿದರೆ, ನಿನ್ನನ್ನು ಸಿಗಿದು ಹಾಕಿಯೇನು” ಎಂದು ತಮ್ಮ ತಮ್ಮೊ 
ಳಗೆ ಕೆಚ್ಚಾಡಿಕೊಳ್ಳುವ ರಾಜಕಾರಣಿಗಳಿಗಿಂತ, ಈ ನ.ಯಿಗಳೇ ಲೇಸಂತೆ. 
ಹೀಗಂದವರು ಯಾರು ಗೊತ್ತೇ ? ನನ್ನ ಮಗಳು ಎಂಟು ವರ್ಷದ ಸ್ವಪ್ನ ! 
“ಇದೇನು ಅಸಂಬದ್ಧ ? ಎಂಟು ವರ್ಷದ ಬಾಲೆಗೆ ರಾಜಕೀಯ ಏನು ತಿಳಿಯುತ್ತದೆ 
ಮಣ್ಣು ?" ಎಂದು ನೀವು ಸಿಟ್ಟಾಗಬೇಕಾಗಿಲ್ಲ. ಆಕೆಯ ಮೂರನೇ ತರಗತಿಯ 
ಸಮಾಜ ಪಠ್ಯ ಪುಸ್ತಕದಲ್ಲಿ ಗ್ರಾಮಾಡಳಿತ, ತಾಲೂಕು ಆಡಳಿತ, ಜಿಲ್ಲಾಡಳಿತ, 
ರಾಜ್ಯಾಡಳಿತ, ದೇಶಾಡಳಿತಗಳಿಗೆ ಸಂಬಂಧಪಟ್ಟ ವಿಸ್ತಾರವಾದ ಅಧ್ಯಾಯಗಳಿರು 

ದ್ರದರಿಂದ  ಸೃಷ್ಟಳಿಗೆ ರಾಜಕೀಯ ಪ್ರಬುದ್ಧರೆ ಇಷ್ಟೊಂದು ಚಿಕ್ಕ ವಯಸ್ಸಿ 
ನಲಿಯೇ ಶರರಲಾಮಲಕವಾಗಿದೆ. “ಸರಕಾರ-ಚುನಾವಣಿಗೆ ಸ್ಪರ್ಧಿಸಲು 
ದರಯೋಮಿರಿಯನ್ನು ಸಡಿಲಿಸದೆ ತನ್ನಂಥವರಿಗೆ ಅನ್ಯಾಯ ಮಾಡಿದೆ? 
ತ್ತಾಳ್ಕೆ, ಆಕೆ, ಆದರೂ ಮುಂದಿನ ಚಂನಾದಣೆಯೊಳಗಾಗಿ, ಸರಕಾರಕ್ಕೆ ಬುದ್ದಿ 


ಬಂದೀತು --ಎನ್ನುದ ಆಶಾವಾದ ಆಕೆಯದು. 


ಎನ್ನು 


ಆಲಕಾಪುರಿಯ ದೊರೆ ಸಾಕ್ಷಾತ್‌ ಕುಬೇರನೇ ಚುನಾವಣಾ ಪ್ರಣ್ಯೋ 
ದಯದ ಕಾಲದಲ್ಲಿ ಹಾವಿನ ಹಳ್ಳಿಗೆ ಬಂದು, ಬಿಡಾರ ಮಾಡುತ್ತಾನೆಂದರೆ, ನೀವು, 
ನಂಬಲಿಕ್ಕಲ್ಲ. ನಮ್ಮ ಹಿರಿಯರು ಹೂತಿಟ್ಟ ಗುಪ್ತಧನವನ್ನೆಲ್ಲ ಅಗೆದು, ಅಗೆದು, 
ತನ್ನ ದೂತರ ಮೂಲಕ, ಮೂಗೆದು, ಮೊಗೆದು. ಮತದಾರರ ಸೇವೆಗೆ ಪ್ರತಿ 
ಫಲದ ರೂಪದಲ್ಲಿ ಮಂಟ್ವಿಸುವುದನ್ನು ಕಾಣುವುದೊಂದು ಅಪೂರ್ವ ದೃಶ್ಯ ! 
ಮತದಾನದ ದಿನವಂತೂ ಒಬ್ಬೊಬ್ಬ ಮತದಾರನೂ ವಿವಿಧ ರೂಪ, ವಿವಿಧ ನಾಮ 
ಗಳನ್ನು ಧರಿಸಿಕೊಂಡು ಮಿಂಚಿನಂತೆ ಆಗೊಮ್ಮೆ ಈಗೊಮ್ಮೆ ಮತಗಟ್ಟೆಯನ್ನು 
ಹೊಕ್ಕು, ಹೊರಡುವುದನ್ನು ಕಾಣುವುದೇ ಕಣ್ಣಿಗೆ ಹಬ್ಬ !. ಮತಗಟ್ಟೆಯ 
ಹೊರಗೆ, ಅದೃಶ್ಯ ರೂಪದಲ್ಲಿ ಗುಡಾರ ಹಾಕಿರುವ ತಂಪು, ಬಿಸಿ ಪಾನೀಯಗಳು 
ನರರ ಬಾಯಿಗೇನೇ ಬಂದು ಬೀಳುತ್ತವಂತೆ 1 ಇಂಥ ಪಾನ ಮಂದಿರಗಳು 
ಣ್ಮಿವಂತರ ಕಣ್ಣಿಗೆ ಮಾತ್ರ ಕಾಣಿಸಿಕೊಳ್ಳುತ್ತವೆಯಂತೆ. ದೇಶ ಸೇವೆಗೆ ಮುನ್ನು 


₹1 
[2 
GL 
₹] 

ಗ್ಲುವ ವೀರಭಟರಂತೆ. ಓಟೆಂಬ ಅಸ್ತ್ರವನ್ನು ರುಳಪಿಸುತ್ತ, ರಣೋತ್ಸಾಹದಿಂದ, 
ಚುನಾವಣಾ ಕಣಕ್ಕೆ ಮುನ್ನುಗ್ಗುವ ಮತದಾರರಿಗೆ ಭಾರತ ಮಾತೆಯು ಎಷ್ಟು 


ಹಾಗಾಗಿ ಭಾರತ ದೇಶ ಶಾಶ್ವತವಾಗಿ ಬಡ ದೇಶವಾಗಿ. ನಿರಕ್ಷರಕುಕ್ಷಿಗಳ ನಾಡಾ 
ಗಿಯೇ ಉಳಿಯುವಂತಾಗಲು ಶೀಘ್ರದಲ್ಲಿಯೇ ಶಾಸನವೊಂದನ್ನು ಜಾರಿಗೊಳಿಸು 


ದರಂತೆ. 


ಇದಿಷ್ಟು ಪವಿತ್ರ ಚುನಾವಣಾ ಪುರಾಣದ ಸುಂದರ ಕಾಂಡದಲ್ಲಿ ಹೇಳಲ್ಪ 
ಟ್ಲಿದೆ. ಈ ಪುರಾಣದಲ್ಲಿ ಹಿಂಸಾ ಕಾಂಡ, ಹತ್ಯಾ ಕಾಂಡ, ವಿಜಯ ಕಾಂಡ, ವೃಕ್ಷ 
ಕಾಂದಗಳೆಂಬ ಇನ್ನೂ ಅನೇಕಾನೇಕ ರೋಮಾಂಚಕಾರಿ ಅಧ್ಯಾಯಗಳಿವೆ. ರಾಜ 
ಕೀಯ ರಂಗದಲ್ಲಿ “ಲಂಘನಂ ಪರಮೌಷಧಂ” ಎನ್ನುವ ಗಾದೆಯಿದೆಯಷ್ಟೆ. 
“ವೃಕ್ಷ ಕಾಂಡ'ವೆಂಬ ಅಧ್ಯಾಯದಲ್ಲಿ ಇದನ್ನು ಸವಿಸ್ತಾರವಾಗಿ ಬಣ್ಣಿಸಲಾಗಿದೆ. 


37 


ಹೀಗೆ. ಅನೇಕಾನೇಕ ರೋಮಾಂಚಕಾರಿ ವಿಷಯಗಳನ್ನೊಳಗೊಂಡ, ಸಮಗ್ರ 
ಚುನಾವಣಾ ಪುರಾಣವು ಓದಲೇಬೇಕಾದ ಗ್ರಂಥ, “ಪವಿತ್ರ ಚುನಾವಣಾ ಪುರಾಣ 
ವನ್ನು ಓದಿದವರಿಗೆ ಗಂಗಾ ಸ್ನಾನದ ಫಲ(ಚರ್ಮ ರೋಗ), ತುಂಗಾ ಪಾನದ ಫಲ 
(ಕರುಳು ಬೇನೆ), ಸಹಸ್ರ ಗೋದಾನದ ಫಲ (ಗೋಮಾಂಸಕ್ಕಾಗಿ), ಭೂ ದಾನದ 
ಫಲ (ಅಣು ಸ್ಥಾವರ ಕಟ್ಟಿಸಲು), ಇನ್ನೂ ಅನೇಕಾನೇಕ ಫಲಗಳು ತಪ್ಪದೆ ಸಿಗು 
ವುವು- ಎಂಬಲ್ಲಿಗೆ ಮುರಿದುದು” 


ಪವಿತ್ರ ಚುನಾವಣಾ ಪುರಾಣವು ಕೃತ, ತ್ರೇತ, ದ್ವಾಪರಾದಿ ಯುಗಗಳ ಜನ 
ರೆಲ್ಲರಿಗೂ ತಿಳಿಯಬೇಕೆಂಬುದು ನಮ್ಮ ಹಂಬಲ. ಅದಕ್ಕಾಗಿ, ಈ ಪ್ರರಾಣವನ್ನು 
ಕಾಲಕೋಶದೊಳಗೆ ಇರಿಸಿ, ಕಾಲಗರ್ಭದಲ್ಲಿ ಮುಗಿಯಲೇ ಬೇಕು--ಎನ್ನುವ 
ತೀರ್ಮಾನಕ್ಕೆ ಬರಲಾಗಿದೆ. 

“ಸೈಬೀರಿಯಾದಿ:ದ ಬಂದಿದಾಳೆ, ನಮ್ಮ ಭಾಷೆ ಬರುಲ್ಲ. 
ಅದಕ್ಕೇ ದೂರ ಕೂತಿದಾಳೆ” 


ಚೇದಿ, 





ಶುಭಾಶಯಗಳೊಂದಿಗೆ 


ಬನೈಟೆಡ್‌ ಸೇಲ್ಸ್‌ ಎಂಟರ್‌ಪ್ರೈಸಸ್‌ 


94/2 ಸರ್ದಾರ್‌ ಪತ್ರಪ್ಪ ರಸ್ತೆ 
ಶೌಕತ್‌ ಮೊಹಲ್ಲ 
ಬೆಂಗಳೂರು-560002 


ಉತ್ತಮ ದರ್ಜೆ ಉಕ್ಕಿನ ಸರಬರಾಜುದಾರರು 


ದೂರವಾಣಿ : 221107 


ಶುಭಾಶಯಗಳೊಂದಿಗೆ 


ಬಿ. ಎಸ್‌. ವಿಜಯೇಂದ್ರ ಅಸೋಸಿಯೇಟ್ಸ್‌ 


281, ಮಹಾಲಕ್ಷ್ಮಿ ಬಡಾವಣೆ, ಬೆಂಗಳೂರು-560010 








ಶುಭಾಶಯಗಳೊಂದಿಗೆ 
ಇ 2) 
ಶ್ರಿಂಗಾರ್‌ ಇಲೆಕ್ಟ್ರಿಕಲ್‌ 


ಇಲೆಕ್ಟ್ರಿಕಲ್‌ ಇಂಜಿನಿಯರ್ಸ್‌ ಹಾಗೂ ಪ್ರಧಮ ದರ್ಜೆಯ ಕಂಟ್ರಾಕ್ಟರ್ಸ್‌ | 
ತುಮಕೂರು ರಸ್ತೆ, ಪೀಣ್ಯ 


ಬೆಂಗಳೂರು-560058 
385449 
ದೂರವಾಣಿ: 0984 
ಶುಭಾಶಯಗಳೊಂದಿಗೆ 

